

21/14

ਅਪਭ੍ਰੰਸ਼ ਤੇ ਪੰਜਾਬੀ

ਪੰਜਾਬ ਸਰਕਾਰ ਦੇ ਪੰਜਾਬੀ ਵਿਭਾਗ ਵੱਲੋਂ ਹੋਈ
ਵਾਰਸ਼ਿਕ ਲੇਖਕ-ਗੋਸ਼ਟੀ (੧੯੬੧-੬੨) ਵਿੱਚ ਪੜ੍ਹਿਆ
ਗਿਆ ਖੋਜ-ਪੱਤਰ

ਨਵਾਂ ਸ਼ਿਖਰ ਸਾਹਿਤ
ਪੰਜਾਬ ਯੂਨੀਵਰਸਿਟੀ ਲਾਹੌਰ

ਪ੍ਰੋ. ਵਿਦਿਆ ਭਾਸਕਰ ਅਰੁਣ,

ਐਮ. ਏ., ਪੀ. ਏ. ਆ.



ਪੰਜਾਬੀ ਵਿਭਾਗ, ਪੰਜਾਬ, ਪਟਿਆਲਾ

੧੯੬੨

ਅਪਭ੍ਰੰਸ਼ ਤੇ ਪੰਜਾਬੀ

੧. 'ਅਪਭ੍ਰੰਸ਼' ਸ਼ਬਦ ਦਾ ਮੂਲ ਅਰਥ ।
੨. ਭਾਸ਼ਾ-ਵਿਸ਼ੇਸ਼ ਦੇ ਅਰਥ ਵਿਚ 'ਅਪਭ੍ਰੰਸ਼' ਸ਼ਬਦ ।
੩. ਅਪਭ੍ਰੰਸ਼ ਦਾ ਮੂਲ ਸਥਾਨ ਤੇ ਪ੍ਰਚਾਰ-ਖੇਤਰ ।
੪. ਵਿਆਕਰਣਾਂ ਵਿਚ ਵਰਣਿਤ ਅਪਭ੍ਰੰਸ਼—ਅਪਭ੍ਰੰਸ਼ ਦੇ ਭੇਦ ।
੫. ਉੱਤਰ ਭਾਰਤ ਦੀ ਪ੍ਰਧਾਨ ਸਾਹਿਤਿਕ ਭਾਸ਼ਾ ਸ਼ੇਰਸ਼ੇਨੀ ਯਾ ਨਾਗਰ ਅਪਭ੍ਰੰਸ਼—ਨਾਗਰ ਅਪਭ੍ਰੰਸ਼ ਦਾ ਆਧਾਰ ।
੬. ਸਾਹਿਤਿਕ ਅਪਭ੍ਰੰਸ਼ ਵਿੱਚੋਂ ਬੋਲਚਾਲ ਦੇ ਰੂਪਾਂ ਨੂੰ ਲੱਭਣ ਦੀ ਆਵੇਸ਼ਕਤਾ ਤੇ ਉਨ੍ਹਾਂ ਦੇ ਆਧਾਰ ਤੇ ਆਧੁਨਿਕ ਭਾਰਤੀ-ਆਰੀਆ ਬੋਲੀਆਂ ਦੀਆਂ ਅਪਭ੍ਰੰਸ਼ਾਂ ਦਾ ਪੁਨਰ-ਨਿਰਮਾਣ ।
੭. ਪੰਜਾਬੀ ਦਾ ਅਪਭ੍ਰੰਸ਼ ਨਾਲ ਸੰਬੰਧ—ਤੁਲਨਾਤਮਕ ਅਧਿਐਨ :—
 - (ੳ) ਅਪਭ੍ਰੰਸ਼ ਤੇ ਪੰਜਾਬੀ ਧੁਨੀਆਂ ।
 - (ਅ) ਅਪਭ੍ਰੰਸ਼ ਤੇ ਪੰਜਾਬੀ ਦੇ ਧੁਨੀ-ਵਿਕਾਰ—(੧) ਸੁਰ-ਵਿਕਾਰ
 (੨) ਸ੍ਰੁਤਿ-ਸੰਨਿਵੇਸ਼ ਤੇ ਸੁਰ-ਸੰਕੋਚਨ (੩) ਸ਼ਾਨੁਨਾਸਿਕਤਾ
 (੪) ਵਿਅੰਜਨ-ਵਿਕਾਰ ।
 - (ੲ) ਅਪਭ੍ਰੰਸ਼ ਤੇ ਪੰਜਾਬੀ ਦੀ ਪਦ-ਰਚਨਾ ।
੮. ਸੰਦੇਸ਼-ਰਾਸਕ ਦੀ ਅਪਭ੍ਰੰਸ਼ ਤੇ ਪੰਜਾਬੀ ।
੯. ਹੋਮਚੰਦ੍ਰ ਦੇ ਵਿਆਕਰਣ ਵਿਚ ਦਿੱਤੇ ਅਪਭ੍ਰੰਸ਼ ਦੇ ਉਦਾਹਰਣ ਤੇ ਆ—ਅੰਤ ਅਪਭ੍ਰੰਸ਼ ।
੧੦. ਪੰਜਾਬੀ ਦੀ ਮੂਲ ਅਪਭ੍ਰੰਸ਼ ।
੧੧. ਵਿਵੇਚਨ ਦੇ ਸਿੱਟੇ ।
੧੨. ਪਰਿਸ਼ਿਸਟ—ਸਾਹਿਤਿਕ ਅਪਭ੍ਰੰਸ਼ ਦੇ ਨਮੂਨੇ ।

मृमांशोऽपशब्दाः अत्पीपांसः शब्दा इति । एकैकस्य हि शब्दस्य बहुवोऽपभ्रंशास्तद्यथा गोस्तिवस्य शब्दस्य गावो गोणी गोता गोपोत लिका इत्येवमपशब्दोऽपभ्रंशाः (सहाभाष्य. पस्पताह्निक)

ਸਪੱਸ਼ਟ ਹੈ ਕਿ ਪਤੰਜਲਿ ਨੇ ਅਪਸ਼ਬਦਾਂ ਅਰਥਾਤ 'ਸਾਧੂ' (ਸੁੱਧ) ਸ਼ਬਦ ਦੇ ਅਨੇਕ ਰੂਪਾਂਤਰਾਂ ਨੂੰ ਅਪਭ੍ਰੰਸ਼ ਕਿਹਾ ਹੈ। ਇਹ ਜ਼ਰੂਰੀ ਨਹੀਂ ਕਿ ਸ਼ਬਦ ਦੇ ਅਨੇਕ ਰੂਪਾਂਤਰ ਉਸ ਦੇ ਵਿਕ੍ਰਿਤ ਯਾ ਅਸੁੱਧ ਰੂਪ ਹੋਣ। ਇਹ ਉਸ ਸ਼ਬਦ ਦੇ ਸਮਾਨਾਰਥਕ ਲੋਕ-ਬੋਲੀਆਂ ਵਿਚ ਪ੍ਰਚਲਿਤ ਸ਼ਬਦ ਵੀ ਹੋ ਸਕਦੇ ਹਨ। ਉਪਰੋਕਤ ਗਾਵੀ, ਗੋਣੀ ਆਦਿ ਅਜਿਹੇ ਸ਼ਬਦ ਹੀ ਪ੍ਰਤੀਤ ਹੁੰਦੇ ਹਨ ਜਿਹੜੇ ਸੰਸਕ੍ਰਿਤ ਗਦ੍ਰਿ ਸ਼ਬਦ ਦੇ ਵਿਕ੍ਰਿਤ ਰੂਪ ਨਾ ਹੋ ਕੇ ਉਸ ਦੇ ਸਮਾਨ ਅਰਥ ਵਿਚ ਦੇਸ਼ ਦੇ ਵੱਖ ਵੱਖ ਭਾਗਾਂ ਵਿਚ ਆਮ ਲੋਕਾਂ ਦੀ ਬੋਲੀ ਵਿਚ ਵਰਤੇ ਜਾਂਦੇ ਸਨ। ਸੰਸਕ੍ਰਿਤ ਦੀ ਦ੍ਰਿਸ਼ਟੀ ਤੋਂ ਇਹ ਅਪਭ੍ਰੰਸ਼ ਅਤੇ ਇਸੇ ਲਈ ਇਨ੍ਹਾਂ ਨੂੰ ਅਪਸ਼ਬਦ 'ਅਪਭ੍ਰੰਸ਼' ਕਿਹਾ ਗਿਆ ਹੋਣਾ ਹੈ। ਸੰਸਕ੍ਰਿਤ ਤੋਂ ਭਿੰਨ ਸ਼ਬਦਾਂ ਨੂੰ ਅਸੁੱਧ ਸਮਝਣ ਤੇ ਉਨ੍ਹਾਂ ਨੂੰ ਅਪਭ੍ਰੰਸ਼ ਕਹਿਣ ਦੀ ਪਰੰਪਰਾ ਪਤੰਜਲਿ ਦੇ ਪਿਛੋਂ ਬਹੁਤ ਪੱਕੀ ਹੋ ਗਈ ਜਾਪਦੀ ਹੈ। ਪ੍ਰਸਿੱਧ ਵਿਆਕਰਣਕਾਰਾਂ ਵਿਚ ਭਰਤਰੀ ਹਰੀ (ਪੰਜਵੀਂ ਸਦੀ ਈਸਵੀ) ਨੇ 'ਵਾਕਯ ਪਦੀਯ' ਵਿਚ ਸੰਸਕਾਰਹਨ ਸ਼ਬਦਾਂ ਨੂੰ ਅਪਭ੍ਰੰਸ਼ ਕਹੇ ਜਾਣ ਦਾ ਸਪੱਸ਼ਟ ਉਲੇਖ ਕੀਤਾ ਹੈ। ਸੰਸਕ੍ਰਿਤ ਵਿਆਕਰਣ-ਸ਼ਾਸਤ੍ਰੀ ਦੀ ਇਸ ਪਰੰਪਰਾ ਯਾ ਰੂੜੀ ਵਲ ਸੰਕੇਤ ਪ੍ਰਸਿਧ ਅਲੰਕਾਰ ਸ਼ਾਸਤ੍ਰੀ ਦੰਡੀ ਦੇ ਇਸ ਕਥਨ ਵਿਚ ਵੀ ਮਿਲਦਾ ਹੈ : —

मल्ला है : —
शास्त्रे सु संस्कृतादान्यदपभ्रंशयतयानोदितम् (काव्यादर्श १ ३६)

ਅਰਥਾਤ ਸਾਸਤ੍ਰ (ਵਿਆਕਰਣ ਸਾਸਤ੍ਰ) ਵਿਚ ਸੰਸਕ੍ਰਿਤ ਤੋਂ ਭਿੰਨ ਸ਼ਬਦ ਨੂੰ ਅਪਭ੍ਰੰਸ਼ ਕਿਹਾ ਜਾਂਦਾ ਹੈ ।

ਸ਼ਬਦ-ਵਿਸ਼ੇਸ਼ ਲਈ ਵਰਤਿਆ ਜਾਂਦਾ ਅਪਭ੍ਰੰਸ਼ ਸ਼ਬਦ ਪਿੱਛੋਂ ਭਾਸ਼ਾ-ਵਿਸ਼ੇਸ਼ ਦੇ ਅਰਥ ਵਿਚ ਵਰਤਿਆ ਜਾਣ ਲੱਗਾ । ਸ਼ਾਇਦ ਅਪਭ੍ਰੰਸ਼ ਕਹੇ ਜਾਂਦੇ, ਗਾਵੀ, ਗੋਟੀ ਆਦਿ ਸ਼ਬਦ ਜਿਨ੍ਹਾਂ ਲੋਕ-ਬੋਲੀਆਂ ਦੇ ਹੋਣ ਉਨ੍ਹਾਂ ਬੋਲੀਆਂ ਨੂੰ ਹੀ ਪਹਿਲਾਂ ਅਪਭ੍ਰੰਸ਼ ਕਿਹਾ ਜਾਣ ਲੱਗਾ, ਪਿੱਛੋਂ ਸਾਰੀਆਂ ਲੋਕ-ਬੋਲੀਆਂ ਨੂੰ ਇਹ ਨਾਮ ਮਿਲਿਆ । ਗਾਵੀ, ਗੋਟੀ ਆਦਿ ਸ਼ਬਦ ਦੇ ਆਧਾਰ ਤੇ ਅਨੁਮਾਨ ਕੀਤਾ ਜਾ ਸਕਦਾ ਹੈ ਕਿ ਗੋਆਂ ਪਾਲਣ ਵਾਲੇ ਆਭੀਰ (ਅਹੀਰ) ਲੋਕਾਂ ਦੀ ਬੋਲੀ ਨੂੰ ਪਹਿਲਾਂ ਅਪਭ੍ਰੰਸ਼ ਨਾਮ ਦਿੱਤਾ ਗਿਆ ਹੋਵੇ । ਇਸ ਦੀ ਪੁਸ਼ਟੀ ਦੰਡੀ ਦੇ ਇਸ ਕਥਨ ਤੋਂ ਵੀ ਹੁੰਦੀ ਹੈ :—

“ਆਮੀਰਾਧਿ ਗਿਰ: ਕਾਯੋ ਸ਼ਬਦੰਗ ਭ੍ਰਿਤਿ ਸ੍ਵਰੂਪਾ:” (ਕਾ. ਯਾਦਵੰ—੧-੩੬)

ਅਰਥਾਤ ਆਭੀਰ ਆਦਿ ਦੀਆਂ ਬੋਲੀਆਂ ਨੂੰ ਕਾਯ ਵਿਚ ਅਪਭ੍ਰੰਸ਼ ਕਿਹਾ ਜਾਂਦਾ ਹੈ । ਭਰਤ ਮੁਨੀ ਦੇ ਨਾਟਕ ਸਾਸਤ੍ਰ ਵਿਚ ਇਕ ਉਕਾਰ-ਬਹੁਲ ਅਰਥਾਤ ਉਅੰਤ ਨਾਂਵਾਂ ਤੇ ਕ੍ਰਿਆਵਾਂ ਵਾਲੀ ਭਾਸ਼ਾ ਦਾ ਉਲੇਖ ਮਿਲਦਾ ਹੈ :—

“ਹਿਸਕ੍ਰ ਸਿਨ੍ਧੁ ਸੀਕੀਰਾਨ੍ ਧੇ ਯਯਦੇਸ਼ਾਨ ਸਮਾਧਿਤਾ: । ਤਕਾਰਭ੍ਰੁਕਾ ਨੇਥੁ ਨਿਰਧੰ ਸਾਥਾ ਸ਼ਧੋਯਯੇਤ ।

ਅਰਥਾਤ ਹਿਸਕ੍ਰ, ਸਿੰਧੁ ਤੇ ਸੇਵੀਰ ਦੇਸ਼ਾਂ ਵਿਚ ਰਹਿਣ ਵਾਲਿਆਂ ਕੋਲੋਂ ਸਦਾ ਉਕਾਰ-ਬਹੁਲ ਭਾਸ਼ਾ ਦਾ ਪ੍ਰਯੋਗ ਕਰਾਇਆ ਜਾਵੇ । ਉਕਾਰ-ਬਹੁਲਤਾ ਦੀ ਵਿਸ਼ੇਸ਼ਤਾ ਅਪਭ੍ਰੰਸ਼ ਵਿਚ ਵੇਖ ਕੇ ਕੁਝ ਵਿਦਵਾਨਾਂ ਨੇ ਕਲਪਨਾ ਕੀਤੀ ਹੈ ਕਿ ਇਹ ਉਕਾਰ-ਬਹੁਲ ਭਾਸ਼ਾ ਅਪਭ੍ਰੰਸ਼ ਹੀ ਸੀ ਜਿਸ ਨੂੰ ਕਿ ਦੰਡੀ ਨੇ ਆਭੀਰ ਆਦਿ ਦੀ ਬੋਲੀ ਕਿਹਾ ਹੈ । ਆਭੀਰ ਆਦਿ ਵਿਚ ਆਦਿ ਸ਼ਬਦ ਤੋਂ ਗੁੱਜਰ ਲਏ ਜਾ ਸਕਦੇ ਹਨ । ਜੇ ਇਹ ਕਲਪਨਾ ਠੀਕ ਹੋਵੇ ਤਾਂ ਅਪਭ੍ਰੰਸ਼ ਨੂੰ ਉੱਤਰ-ਪੱਛਮੀ ਭਾਰਤ ਦੀ ਬੋਲੀ ਕਿਹਾ ਜਾ ਸਕਦਾ ਹੈ । ਪਰੰਤੂ ਡਾ. ਪੀ. ਐਲ. ਵੈਦਯ ਨੇ ਇਕ ਥਾਂ ਦੱਸਿਆ ਹੈ ਕਿ ਉਕਾਰ-ਬਹੁਲਤਾ ਕੇਵਲ ਅਪਭ੍ਰੰਸ਼ ਦੀ ਹੀ ਵਿਸ਼ੇਸ਼ਤਾ ਨਹੀਂ ਸੀ । ਅਪਭ੍ਰੰਸ਼ ਦੇ ਅਤਿਰਿਕਤ ‘ਪ੍ਰਾਕ੍ਰਿਤ ਧੰਮਪਦ’, ‘ਲਲਿਤ ਵਿਸਤਰ’, ਅਤੇ ‘ਸੱਧਰਮ-ਪ੍ਰੋਡਰੀਕ ਆਦਿ ਬੁੱਧ ਧਰਮ ਦੇ ਗ੍ਰੰਥਾਂ ਵਿਚ ਵੀ ਉਅੰਤ ਸ਼ਬਦ ਮਿਲਦੇ ਹਨ । ਦੂਸਰੀ ਗੱਲ ਇਹ, ਕਿ ਜੇ ਅਪਭ੍ਰੰਸ਼ ਮੂਲ ਵਿਚ ਸਿੰਧੁ ਤੇ ਸੇਵੀਰ ਅਰਥਾਤ ਉੱਤਰ-ਪੱਛਮੀ ਭਾਰਤ ਦੀ ਬੋਲੀ ਸੀ ਤਾਂ ਉਹ ਸਾਰੇ ਪੱਛਮੀ ਭਾਰਤ ਤੇ ਮੱਧ ਦੇਸ਼ ਦੀ ਭਾਸ਼ਾ ਕਿਵੇਂ ਬਣ ਗਈ ? ਆਭੀਰ ਲੋਕ ਭਾਵੇਂ ਕਿੰਨੇ ਬਲਵਾਨ ਤੇ ਪ੍ਰਭਾਵਸ਼ਾਲੀ ਰਹੇ ਹੋਣ, ਪਰ ਇਹ ਗੱਲ ਕਲਪਨਾ ਤੋਂ ਪਰੇ ਦੀ ਹੈ ਕਿ ਉਨ੍ਹਾਂ ਦੀ ਬੋਲੀ ਇਨ੍ਹਾਂ ਪ੍ਰਦੇਸ਼ਾਂ ਦੀ ਬੋਲੀ ਨੂੰ ਮਿਟਾ ਕੇ ਉੱਥੇ ਪ੍ਰਤਿਸ਼ਠਿਤ ਹੋਈ । ਭਾਰਤ ਵਿਚ ਆਰੀਆ-ਭਾਸ਼ਾ ਦੇ ਵਿਕਾਸ ਨੂੰ ਵੇਖਦਿਆਂ ਹੋਇਆਂ ਵੀ ਇਹ ਗੱਲ ਠੀਕ ਨਹੀਂ ਜਾਪਦੀ,

ਮੱਧਏਸ਼ੀ ਬੋਲੀ ਵਿਕਾਸ ਦੇ ਲਗਭਗ ਸਭਨਾਂ ਪੜਾਵਾਂ ਵਿਚ ਪ੍ਰਧਾਨ ਰਹੀ ਹੈ—ਸੰਸਕ੍ਰਿਤ ਤੋਂ ਬਾਅਦ ਪਾਲੀ, ਸੰਰਸੇਨੀ ਪ੍ਰਾਕ੍ਰਿਤ ਨਾਗਰ ਅਪਭ੍ਰੰਸ਼ ਤੇ ਹਿੰਦੀ। ਸਾਡਾ ਵਿਚਾਰ ਹੈ ਕਿ ਅਹੀਰਾਂ ਤੇ ਗੁੱਜਰਾਂ ਨੇ ਲੋਕ-ਬੋਲੀ ਅਪਭ੍ਰੰਸ਼ ਨੂੰ ਵਧੇਰੇ ਅਪਨਾਇਆ ਹੋਣਾ ਹੈ ਤੇ ਉਨ੍ਹਾਂ ਦਾ ਰਾਜਨੀਤਿਕ ਪ੍ਰਭਾਵ ਵਧਣ ਨਾਲ ਅਪਭ੍ਰੰਸ਼ ਦੀ ਸਾਰੇ ਉੱਤਰ ਭਾਰਤ ਵਿਚ ਪ੍ਰਤਿਸ਼ਠਾ ਹੋ ਗਈ ਸੀ। ਇਸ ਤਰ੍ਹਾਂ ਅਪਭ੍ਰੰਸ਼ ਮੂਲੋਂ ਉੱਤਰ—ਪੱਛਮ ਦੇ ਅਹੀਰਾਂ ਦੀ ਕੋਈ ਵੱਖਰੀ ਬੋਲੀ ਨਹੀਂ ਸੀ, ਭਾਵੇਂ ਇਹ ਨਾਂ ਪਹਿਲਾਂ ਪਹਿਲ ਅਹੀਰਾਂ ਦੀ ਬੋਲੀ ਨੂੰ ਹੀ ਦਿੱਤਾ ਗਿਆ ਹੋਵੇ। ਦੰਡੀ ਦਾ ਅਪਭ੍ਰੰਸ਼ ਨੂੰ 'ਆਭੀਰਾਂ' ਦੀ ਬੋਲੀ' ਕਹਿਣਾ ਉਨ੍ਹਾਂ ਦੇ ਇਸ ਬੋਲੀ ਨਾਲ ਗੂੜ੍ਹੇ ਸੰਬੰਧ, ਪ੍ਰਭਾਵ ਤੇ ਪ੍ਰੋਤਸਾਹਨ ਦਾ ਸੂਚਕ ਹੋ ਸਕਦਾ ਹੈ। ਦੰਡੀ ਦੇ ਉਕਤ ਕਥਨ ਤੋਂ ਇਹ ਵੀ ਸੂਚਨਾ ਮਿਲਦੀ ਹੈ ਕਿ ਉਸ ਦੇ ਸਮੇਂ (੭ਵੀਂ ਸਦੀ ਈ:) ਤਕ ਅਪਭ੍ਰੰਸ਼ ਇਕ ਸਾਹਿਤਿਕ ਭਾਸ਼ਾ ਬਣ ਚੁੱਕੀ ਸੀ। ਪ੍ਰਸਿੱਧ ਅਲੰਕਾਰ-ਸ਼ਾਸਤ੍ਰੀ ਭਾਮਹ ਨੇ ਆਪਣੇ ਕਾਵਯਾਲਕਾਰ ਵਿਚ ਭਾਸ਼ਾ ਦੀ ਦ੍ਰਿਸ਼ਟੀ ਤੋਂ ਤਿੰਨ ਪ੍ਰਕਾਰ ਦਾ ਕਾਵਿ ਦੱਸਿਆ ਹੈ—

“संस्कृतं प्राकृतं चाप्यक्षरमंश इति त्रिधा ।”

ਛੇਵੀਂ ਸਦੀ ਈਸਵੀ ਦੇ ਤਾਮ੍ਹ-ਪੱਤਰ ਵਿਚ ਵਲਭੀ ਦੇ ਰਾਜਾ ਧਰਸੇਨ ਨੇ ਆਪਣੇ ਪਿਤਾ ਗੁਹਸੇਨ ਨੂੰ ਸੰਸਕ੍ਰਿਤ, ਪ੍ਰਾਕ੍ਰਿਤ, ਤੇ ਅਪਭ੍ਰੰਸ਼ ਤਿੰਨਾਂ ਭਾਸ਼ਾਵਾਂ ਦੀ ਪ੍ਰਬੰਧ-ਰਚਨਾ ਵਿਚ ਨਿਪੁਨ ਕਿਹਾ ਹੈ:—

“संस्कृतं प्राकृतं अपभ्रंशमाषात्रय प्रतिबद्धं प्रबन्ध रचना निपुणान्तः
करणः ।”

ਅਪਭ੍ਰੰਸ਼ ਦਾ ਅਧਿਕਾੰਸ਼ ਸਾਹਿਤ ਗੁਜਰਾਤ, ਰਾਜਸਥਾਨ, ਮਾਲਵਾ ਤੇ ਪੰਜਾਬ ਵਿਚ ਰਚਿਆ ਗਿਆ ਮਿਲਿਆ ਹੈ। ਇਸ ਤੋਂ ਇਨ੍ਹਾਂ ਪ੍ਰਦੇਸ਼ਾਂ ਵਿਚ ਅਪਭ੍ਰੰਸ਼ ਦੀ ਅਧਿਕ ਵਰਤੋਂ ਦਾ ਅਨੁਮਾਨ ਕੀਤਾ ਜਾ ਸਕਦਾ ਹੈ। ਇਸ ਦੀ ਪੁਸ਼ਟੀ ਰਾਜਸ਼ੇਖਰ ਦੇ ਇਸ ਕਥਨ ਤੋਂ ਵੀ ਹੋਦੀ ਹੈ:—

“सायभ्रंश प्रयोगाः सकल मरुभुवण्टकभाषाजकाश्च”

ਅਰਥਾਤ ਸੰਪੂਰਣ ਮਰੂ ਭੂਮੀ, ਟੱਕ ਤੇ ਭਦਾਨਕ ਪ੍ਰਦੇਸ਼ਾਂ ਵਿਚ ਅਪਭ੍ਰੰਸ਼ ਦਾ ਪ੍ਰਯੋਗ ਹੋਦਾ ਹੈ।

ਉਕਤ ਸੂਚਨਾ ਤੋਂ ਸਹਿਜੇ ਹੀ ਪ੍ਰਸ਼ਨ ਉਠਦਾ ਹੈ ਕਿ ਪੰਜਾਬ ਦੀ ਵਰਤਮਾਨ ਬੋਲੀ ਪੰਜਾਬੀ ਦਾ ਅਪਭ੍ਰੰਸ਼ ਨਾਲ ਕੀ ਸੰਬੰਧ ਹੈ। ਕੀ ਰਾਜਸ਼ੇਖਰ

ਦੇ ਦੱਸੇ ਉਕਤ ਪ੍ਰਦੇਸ਼ਾਂ ਵਿਚ ਸਮਾਨ ਰੂਪ ਨਾਲ ਇਕੋ ਅਪਭ੍ਰੰਸ਼ ਵਰਤੀ ਜਾਂਦੀ ਸੀ ? ਕੀ ਉਸ ਕਾਲ ਵਿਚ ਬੋਲੀਆਂ ਦਾ ਪ੍ਰਾਦੇਸ਼ਿਕ ਵਖੇਵਾਂ ਅੱਜ ਵਾਂਗ ਨਹੀਂ ਸੀ ? ਤੇ ਅਪਭ੍ਰੰਸ਼ ਦੇ ਪ੍ਰਾਪਤ ਸਾਹਿਤਿਕ ਨਮੂਨਿਆਂ ਵਿਚੋਂ ਪੁਰਾਣੀ ਪੰਜਾਬੀ ਦਾ ਮੁਹਾਂਦਰਾ ਕਿੱਥੋਂ ਤਕ ਮਿਲਦਾ ਹੈ ?

ਅਸੀਂ ਇਥੇ ਆਰੰਭ ਵਿਚ ਹੀ ਸਪੱਸ਼ਟ ਕਰ ਦੇਣਾ ਉਚਿਤ ਸਮਝਦੇ ਹਾਂ ਕਿ ਪ੍ਰਾਕ੍ਰਿਤ ਵਿਆਕਰਣਾਂ ਵਿਚ ਜਿਸ ਅਪਭ੍ਰੰਸ਼ ਦਾ ਵਰਣਨ ਮਿਲਦਾ ਹੈ ਉਹ ਸਾਹਿਤਿਕ ਅਪਭ੍ਰੰਸ਼ ਸੀ ਤੇ ਇਹ ਇਕ ਵਿਸ਼ਾਲ ਖੇਤਰ ਵਿਚ ਵਰਤੀ ਜਾਣ ਵਾਲੀ ਭਾਸ਼ਾ ਸੀ। ਜੇ ਕਿਹਾ ਜਾਵੇ ਕਿ ਬੋੜੇ-ਬਹੁਤ ਵਖੇਵਿਆਂ ਨਾਲ ਇਹ ਸਮੁੱਚੇ ਉੱਤਰ ਭਾਰਤ ਦੀ ਸਾਹਿਤਿਕ ਭਾਸ਼ਾ ਸੀ, ਤਾਂ ਗਲਤ ਨਹੀਂ ਹੋਵੇਗਾ। ਵਿਆਕਰਣਾਂ ਵਿਚ ਇਸ ਦੇ ਕੁਝ ਭੇਦ ਦੱਸੇ ਗਏ ਹਨ। ਪਰ ਵਿਆਕਰਣਕਾਰ ਇਸ ਸੰਬੰਧ ਵਿਚ ਇਕ-ਮਤ ਨਹੀਂ ਹਨ। ਨਾ ਤਾਂ ਉਨ੍ਹਾਂ ਦੇ ਦੱਸੇ ਭੇਦਾਂ ਦੇ ਨਾਮ ਆਪਸ ਵਿਚ ਮਿਲਦੇ ਹਨ, ਅਤੇ ਨਾ ਹੀ ਉਨ੍ਹਾਂ ਦਾ ਵਰਣਨ ਸਪੱਸ਼ਟਤਾ ਨਾਲ ਇਨ੍ਹਾਂ ਭੇਦਾਂ ਦੇ ਮੌਲਿਕ ਵਖੇਵਿਆਂ ਨੂੰ ਦਰਸਾਂਦਾ ਹੈ। ਨਮਿਸਾਧੂ ਨੇ ਅਪਭ੍ਰੰਸ਼ ਦੇ ਤਿੰਨ ਭੇਦ ਦੱਸੇ ਹਨ—ਉਪਨਾਗਰ, ਆਭੀਰ ਤੇ ਗ੍ਰਾਮਯ। ਮਾਰਕੰਡੇਯ ਨੇ ਵੀ ਅਪਭ੍ਰੰਸ਼ ਦੇ ਤਿੰਨ ਭੇਦ ਦੱਸੇ ਹਨ। ਪਰ ਉਨ੍ਹਾਂ ਦੇ ਨਾਮ ਭਿੰਨ ਹਨ—ਨਾਗਰ, ਉਪ-ਨਾਗਰ ਦੇ ਵ੍ਰਾਚਡ ਮਾਰਕੰਡੇਯ ਦੇ 'ਪ੍ਰਾਕ੍ਰਿਤ ਸਰ੍ਵਸ੍ਵ' ਵਿਚ ਅਪਭ੍ਰੰਸ਼ ਦੇ ੨੬ ਭੇਦਾਂ ਦਾ ਵੀ ਉੱਲੇਖ ਮਿਲਦਾ ਹੈ—ਪਰ ਉਸ ਨੇ ਆਪ ਹੀ ਇਸ ਦਾ ਇਹ ਕਹਿ ਕੇ ਖੰਡਨ ਕਰ ਦਿੱਤਾ ਹੈ ਕਿ

अपभ्रंशाः परं सूक्ष्मभेदवाजः पृथङ्भक्ताः

ਅਰਥਾਤ ਅਪਭ੍ਰੰਸ਼ ਦੇ ਦੂਸਰੇ ਭੇਦ ਵਖੇਵਿਆਂ ਦੀ ਸੂਖਮਤਾ ਦੇ ਕਾਰਨ ਨਹੀਂ ਮੰਨੇ। ਵਾਸਤਵ ਵਿਚ, ਜਿਵੇਂ ਕਿ ਇਨ੍ਹਾਂ ਅਪਭ੍ਰੰਸ਼ ਭੇਦਾਂ ਦੇ ਨਾਮ ਤੋਂ ਪ੍ਰਗਟ ਹੁੰਦਾ ਹੈ, ਇਹ ਬੋਲਚਾਲ ਦੀ ਅਪਭ੍ਰੰਸ਼ ਦੇ ਸਥਾਨਿਕ ਰੂਪ ਸਨ ਜਾਂ ਵਿਸ਼ੇਸ਼ ਜਾਤਾਂ ਨਾਲ ਸੰਬੰਧਿਤ ਬੋਲੀਆਂ ਸਨ। ਪ੍ਰਾਕ੍ਰਿਤ ਵਿਆਕਰਣਾਂ ਵਿਚ ਦਿੱਤੇ ਗਏ ਅਪਭ੍ਰੰਸ਼ ਦੇ ਵਰਣਨ ਤੋਂ ਸਪੱਸ਼ਟ ਗਿਆਤ ਹੁੰਦਾ ਹੈ ਕਿ ਸਾਹਿੱਤ ਵਿਚ ਵਰਤੀਆਂ ਜਾਣ ਵਾਲੀਆਂ ਅਪਭ੍ਰੰਸ਼ਾਂ ਵਿਚ ਨਾਗਰ ਅਪਭ੍ਰੰਸ਼ ਹੀ ਪ੍ਰਮੁੱਖ ਸੀ। ਮਾਰਕੰਡੇਯ ਨੇ ਜਿੱਥੇ ਨਾਗਰ ਅਪਭ੍ਰੰਸ਼ ਲਈ ਪੂਰੇ ਤਿੰਨ ਪਾਦ (੧੭, ੧੮, ੧੯) ਲਗਾਏ ਹਨ, ਉੱਥੇ ਵ੍ਰਾਚਡ ਅਪਭ੍ਰੰਸ਼ ਦਾ ਵਰਣਨ ੧੧ ਸੂਤਰਾਂ ਵਿਚ ਅਤੇ ਉਪਨਾਗਰ ਦਾ ਕੇਵਲ ਇਕ ਸੂਤਰ ਵਿਚ ਕੀਤਾ ਹੈ। ਵ੍ਰਾਚਡ ਨੂੰ ਮਾਰਕੰਡੇਯ ਨੇ ਸਿੰਧ ਦੇਸ਼ ਦੀ ਅਤੇ ਉਪਨਾਗਰ ਨੂੰ ਨਾਗਰ ਤੇ

ਵਾਚਡ ਦੇ ਮੇਲ ਤੋਂ ਬਣੀ ਕਿਹਾ ਹੈ। ਆਧੁਨਿਕ ਭਾਸ਼ਾ-ਵਿਗਿਆਨੀ ਜਿਸ ਨੂੰ ਸ਼ੇਰਸ਼ੇਨੀ ਜਾਂ ਪੱਛਮੀ ਅਪਭ੍ਰੰਸ਼ ਆਖਦੇ ਹਨ, ਉਹ ਇਹੀ ਨਾਗਰ ਅਪਭ੍ਰੰਸ਼ ਹੈ। ਸ਼ੇਰਸ਼ੇਨੀ ਪ੍ਰਾਕ੍ਰਿਤ ਦੇ ਮਗਰੋਂ ਉਸਦਾ ਪਰਵਰਤੀ ਰੂਪ ਮਹਾਰਾਸ਼ਟਰੀ ਪ੍ਰਾਕ੍ਰਿਤ ਤੇ ਉਸ ਪਿੱਛੋਂ ਉਸ ਦਾ ਥਾਂ ਲੈਣ ਵਾਲੀ ਸ਼ੇਰਸ਼ੇਨੀ ਅਪਭ੍ਰੰਸ਼—ਸਾਹਿਤਿਕ ਦ੍ਰਿਸ਼ਟੀ ਤੋਂ ਪਾਲੀ ਤੋਂ ਬਾਅਦ ਮੱਧ ਭਾਰਤੀ-ਆਰੀਆ ਭਾਸ਼ਾ ਦੇ ਵਿਕਾਸ ਦੇ ਇਹ ਤਿੰਨ ਪੜਾ ਹਨ। ਸ਼ੇਰਸ਼ੇਨੀ ਨਾਮ ਤੋਂ ਭੁਲੇਖਾ ਪੈ ਸਕਦਾ ਹੈ ਕਿ ਇਹ ਅਪਭ੍ਰੰਸ਼ ਸ਼ੁਰਸ਼ੇਨ ਪ੍ਰਦੇਸ਼ ਦੀ ਬੋਲੀ ਦੇ ਆਧਾਰ ਤੇ ਬਣੀ ਹੋਈ ਹੈ। ਵਾਸਤਵ ਵਿਚ ਸ਼ੇਰਸ਼ੇਨੀ ਅਪਭ੍ਰੰਸ਼ ਦਾ ਆਧਾਰ ਕਿਸੇ ਇਕ ਪ੍ਰਦੇਸ਼ ਦੀ ਬੋਲੀ ਨਹੀਂ ਸੀ। ਹੇਮਚੰਦਰ ਦੇ ਵਿਆਕਰਣ ਵਿਚ ਦਿੱਤੇ ਗਏ ਉਦਾਹਰਣਾਂ ਤੋਂ ਪ੍ਰਤੀਤ ਹੁੰਦਾ ਹੈ ਕਿ ਇਸ ਦਾ ਆਧਾਰ ਇਕ ਤੋਂ ਵਧ ਬੋਲੀਆਂ ਸਨ, ਭਾਵੇਂ ਇਨ੍ਹਾਂ ਵਿਚੋਂ ਸ਼ੁਰਸ਼ੇਨ ਪ੍ਰਦੇਸ਼ ਦੀ ਬੋਲੀ ਮੁੱਖ ਆਧਾਰ ਹੋਵੇ। ਮਧਦੇਸ਼, ਪੰਜਾਬ, ਰਾਜਸਥਾਨ ਤੇ ਗੁਜਰਾਤ ਇਤਨੇ ਵੱਡੇ ਖੇਤਰ ਵਿਚ ਵਰਤੀ ਜਾਣ ਵਾਲੀ ਭਾਸ਼ਾ ਵਿਚ ਪ੍ਰਾਦੇਸ਼ਿਕ ਭੇਦਾਂ ਤੇ ਪ੍ਰਭਾਵਾਂ ਦਾ ਹੋਣਾ ਸੁਭਾਵਿਕ ਗੱਲ ਹੈ। ਇਹ ਵੀ ਯਾਦ ਰਖਣਾ ਚਾਹੀਦਾ ਹੈ ਕਿ ਅਪਭ੍ਰੰਸ਼-ਕਾਲ ਵਿਚ ਇਹ ਭੇਦ ਬਹੁਤ ਸੂਖਮ ਸਨ ਕਿਉਂ ਜੋ ਭਾਸ਼ਾ ਦਾ ਆਮ ਢਾਂਚਾ ਇੱਕੋ ਜਿਹਾ ਸੀ।

ਪ੍ਰਾਕ੍ਰਿਤ-ਵਿਆਕਰਣਾਂ ਦੇ ਇਲਾਵਾ ਪ੍ਰਾਪਤ ਅਪਭ੍ਰੰਸ਼-ਸਾਹਿਤ ਤੋਂ ਵੀ ਅਪਭ੍ਰੰਸ਼ ਦਾ ਸ਼ੁਰੂਪ ਨਿਰਧਾਰਿਤ ਕਰਨ ਲਈ ਬਹੁਤ ਕੁਝ ਸਾਮਗ੍ਰੀ ਮਿਲਦੀ ਹੈ। ਪਰੰਤੂ ਇਸ ਸਾਮਗ੍ਰੀ ਨੂੰ ਸੂਖਮ ਭਾਸ਼ਾ-ਵਿਗਿਆਨਿਕ ਦ੍ਰਿਸ਼ਟੀ ਨਾਲ ਛਾਣ ਬੀਨ ਕੇ ਵਰਤਣ ਦੀ ਲੋੜ ਹੈ। ਬਿਨਾ ਪਰਖ-ਪੜਤਾਲ ਤੋਂ ਛੇਤੀ ਸਿੱਟੇ ਵਲ ਦੌੜਨ ਨਾਲ ਭਿਆਨਕ ਭੁੱਲਾਂ ਦੀ ਸੰਭਾਵਨਾ ਹੈ। ਪਹਿਲਾਂ ਤਾਂ ਅਪਭ੍ਰੰਸ਼ ਦਾ ਸਾਰਾ ਸਾਹਿਤ ਹਾਲੇ ਪ੍ਰਾਪਤ ਨਹੀਂ ਹੋਇਆ। ਦੂਸਰੇ, ਇਸ ਦੀ ਆਧੁਨਿਕ ਬੋਲੀਆਂ ਨੂੰ ਮੁਖ ਰਖਕੇ ਭਾਸ਼ਾ-ਵਿਗਿਆਨਿਕ ਪੱਧਰੀ ਨਾਲ ਪੜਤਾਲ ਨਹੀਂ ਹੋਈ। ਇਹ ਇਕ ਵੱਡਾ ਕੰਮ ਹੈ। ਤੇ ਵੱਡੇ ਕੰਮਾਂ ਲਈ ਵੱਡੇ ਯਤਨ ਦੀ ਲੋੜ ਹੈ। ਐਵੇਂ ਕਿਸੇ ਬੋਲੀ ਨੂੰ, ਭਾਵੇਂ ਸ਼ੇਰਸ਼ੇਨੀ ਅਪਭ੍ਰੰਸ਼ ਨਾਲ, ਭਾਵੇਂ ਕੈਕਯ ਅਪਭ੍ਰੰਸ਼ ਨਾਲ ਤੇ ਭਾਵੇਂ ਪੈਸ਼ਾਚੀ ਨਾਲ ਜੋੜ ਦੇਣਾ ਭਾਸ਼ਾ-ਵਿਗਿਆਨਕ ਪੱਧਰੀ ਨਹੀਂ।

ਇਹ ਸਪੱਸ਼ਟ ਹੈ ਕਿ ਸਾਡੇ ਪਾਸ ਕਿਸੇ ਵੀ ਕਾਲ ਦੀ ਅਪਭ੍ਰੰਸ਼ ਦੇ ਬੋਲ-ਚਾਲ ਦੇ ਨਮੂਨੇ ਨਹੀਂ। ਜੇ ਕੁਝ ਵੀ ਹੈ ਉਹ ਇਕ ਸਾਹਿਤਿਕ ਭਾਸ਼ਾ ਜਾਂ ਸ਼ੈਲੀ ਹੈ ਜਿਸ ਤੋਂ ਬੋਲ-ਚਾਲ ਦੇ ਰੂਪਾਂ ਦਾ ਸਹੀ-ਸਹੀ ਅੰਦਾਜ਼ਾ ਨਹੀਂ ਹੋ ਸਕਦਾ। ਹਾਂ, ਜੇ ਯਤਨ ਕੀਤਾ ਜਾਵੇ ਤਾਂ ਕੁਝ ਰੂਪ ਅਜਿਹੇ

ਲੱਭੇ ਜਾ ਸਕਦੇ ਹਨ ਜੇ ਨਿਰਵਿਵਾਦ ਰੂਪ ਨਾਲ ਆਧੁਨਿਕ ਬੋਲੀਆਂ ਨਾਲ ਸੰਬੰਧਿਤ ਹੋਣ ਕਰਕੇ ਆਧੁਨਿਕ ਰੂਪਾਂ ਦੇ ਪੂਰਵ-ਰੂਪ ਕਹੇ ਜਾ ਸਕਦੇ ਹਨ। ਅਜਿਹੇ ਵਿਸ਼ੇਸ਼ਤਾ ਰੂਪਾਂ ਦੀ ਸੂਚੀ ਤਿਆਰ ਕਰਨ ਨਾਲ ਅਪਭ੍ਰੰਸ਼ ਤੇ ਆਧੁਨਿਕ ਭਾਰਤੀ-ਆਰੀਆ ਬੋਲੀਆਂ ਦੇ ਸੰਬੰਧ ਵਿਚ ਵਿਚਾਰ ਕਰਨ ਲਈ ਸਮੁਚਿਤ ਸਾਮਗਰੀ ਉਪਸਥਿਤ ਹੋ ਸਕੇਗੀ ਤੇ ਆਧੁਨਿਕ ਬੋਲੀਆਂ ਦੀਆਂ ਸੰਬੰਧਿਤ ਅਪਭ੍ਰੰਸ਼ਾਂ ਦੇ ਪਨਰ-ਨਿਰਮਾਨ ਵਿਚ ਸਹਾਇਤਾ ਮਿਲੇਗੀ।

ਪੰਜਾਬੀ ਦੇ ਅਪਭ੍ਰੰਸ਼ ਨਾਲ ਸੰਬੰਧ ਬਾਰੇ ਵਿਚਾਰ ਕਰਦਿਆਂ ਹੋਇਆਂ ਇਸ ਗੱਲ ਦਾ ਧਿਆਨ ਰਖਣਾ ਜ਼ਰੂਰੀ ਹੈ ਕਿ ਪੰਜਾਬੀ ਬੋਲੀ ਦਾ ਆਪਣਾ ਕੀ ਸੁਭਾ ਹੈ ਅਤੇ ਉਸ ਦੀਆਂ ਕੀ ਵਿਸ਼ੇਸ਼ਤਾਵਾਂ ਹਨ ਜੋ ਉਸ ਨੂੰ ਦੂਜੀ ਬੋਲੀਆਂ ਨਾਲੋਂ ਨਿਖੇੜਦੀਆਂ ਹਨ। ਕੋਈ ਵੀ ਬੋਲੀ ਪਿੱਛੇ ਤੁਰੀ ਆ ਰਹੀ ਹੁੰਦੀ ਹੈ ਤੇ ਉਸਦੇ ਸੁਭਾ ਦਾ ਬਹੁਤ ਸਾਰਾ ਹਿੱਸਾ ਪੂਰਵਵਰਤੀ ਬੋਲੀ ਤੋਂ ਵਿਰਾਸਤ ਵਿਚ ਆਉਂਦਾ ਹੈ। ਉਹ ਨਵੇਂ ਗੁਣ ਵੀ ਪ੍ਰਾਪਤ ਕਰਦੀ ਹੈ ਪਰੰਤੂ ਵਿਰਾਸਤ ਨੂੰ ਵੀ ਕੁਝ ਨ ਕੁਝ ਸੰਭਾਲ ਕੇ ਰਖਦੀ ਹੈ। ਵਿਰਾਸਤ ਦਾ ਇਹ ਸਰਮਾਇਆ ਹੀ ਉਸ ਨੂੰ ਪਿੱਛੇ ਨਾਲ ਜੋੜਦਾ ਹੈ। ਕੋਈ ਬੋਲੀ ਨਵੇਂ ਗੁਣ ਪ੍ਰਾਪਤ ਕਰਨ ਲਈ ਵਧੇਰੇ ਉਤਾਵਲੀ ਹੁੰਦੀ ਹੈ ਤੇ ਕੋਈ ਅਪਣੇ ਪੂਰਵਜਾਂ ਦੇ ਵਿਰਸੇ ਨੂੰ ਸੀਨੇ ਨਾਲ ਲਾ ਕੇ ਲੁਕਾ ਲੁਕਾ ਕੇ ਰਖਦੀ ਹੈ। ਪੰਜਾਬੀ ਦੂਸਰੀ ਕਿਸਮ ਦੀ ਬੋਲੀ ਹੈ। ਉਸ ਨੇ ਹਾਲੇ ਤਕ ਵੀ ਅਪਭ੍ਰੰਸ਼ ਦੇ ਬਹੁਤ ਸਾਰੇ ਗੁਣਾਂ ਨੂੰ ਸਾਂਭ ਕੇ ਰਖਿਆ ਹੈ ਜਿਨ੍ਹਾਂ ਕਰਕੇ ਉਹ ਦੂਸਰੀ ਭਾਰਤੀ-ਆਰੀਆ ਬੋਲੀਆਂ ਦੀ ਤੁਲਨਾ ਵਿਚ ਅਪਭ੍ਰੰਸ਼ ਦੇ ਬਹੁਤ ਨੇੜੇ ਜਾਪਦੀ ਹੈ। ਇਸ ਵਿਸ਼ੇ ਤੇ ਇਕ ਪੂਰਾ ਗ੍ਰੰਥ ਲਿਖਿਆ ਜਾ ਸਕਦਾ ਹੈ। ਪਰ ਇਸ ਨਿਬੰਧ ਦੀ ਸੀਮਾ ਦਾ ਧਿਆਨ ਰਖਦੇ ਹੋਏ ਕੁਝ ਇਕ ਮੋਟੀਆਂ ਮੋਟੀਆਂ ਗੱਲਾਂ ਬਾਰੇ ਹੀ ਵਿਚਾਰ ਕੀਤਾ ਜਾਂਦਾ ਹੈ।

ਅਪਭ੍ਰੰਸ਼ ਤੇ ਪੰਜਾਬੀ ਧੁਨੀਆਂ

ਅਪਭ੍ਰੰਸ਼ ਦੀਆਂ ਧੁਨੀਆਂ ਪ੍ਰਾਕ੍ਰਿਤ ਧੁਨੀ-ਸਮੂਹ ਨਾਲੋਂ ਵਿਸ਼ੇਸ਼ਤਾ ਨਹੀਂ ਰਖਦੀਆਂ। ਬੋਲਾ ਬਹੁਤ ਅੰਤਰ ਜੋ ਕਿਤੇ ਹੋਇਆ ਵੀ ਤਾਂ ਲਿਪੀ-ਸ਼ੈਲੀ ਇਸ ਨੂੰ ਪ੍ਰਗਟ ਨਹੀਂ ਕਰਦੀ। ਹ੍ਰਸ੍ਵ ਏਂ ਓਂ ਧੁਨੀਆਂ ਪ੍ਰਾਕ੍ਰਿਤ ਵਿਚ ਹੀ ਵਿਕਸਿਤ ਹੋ ਚੁਕੀਆਂ ਸਨ ਪਰੰਤੂ ਇਨ੍ਹਾਂ ਲਈ ਨਵੇਂ ਚਿੰਨ੍ਹ ਨਹੀਂ ਸਨ ਬਣਾਏ ਗਏ। ਅਪਭ੍ਰੰਸ਼ ਵਿਚ ਕਿਤੇ ਕਿਤੇ ਇਨ੍ਹਾਂ ਲਈ ਇ, ਉ (ਫ, ਚ) ਤੋਂ ਕੰਮ ਲਿਆ ਗਿਆ ਹੈ। ਇਸੇ ਤਰ੍ਹਾਂ 'ਅ' ਦੇ ਸੰਵਿਤ

ਭੇਦਾਂ ਨੂੰ ਪ੍ਰਗਟਾਉਣ ਲਈ ਕੋਈ ਨਵੀਨ ਚਿੰਨ੍ਹ ਨਹੀਂ ਸੀ ਵਰਤਿਆ ਗਿਆ।
 ਭਿੰਨ-ਭਿੰਨ ਆਧੁਨਿਕ ਭਾਰਤੀ ਆਰੀਆ ਬੋਲੀਆਂ ਵਿਚ (ਉਦਾਹਰਣ ਲਈ
 ਬੰਗਾਲੀ, ਅਵਧੀ ਆਦਿ) 'ਅ' ਦੇ ਉੱਚਾਰਣ ਦੇ ਵਖੋਵੇਂ ਤੋਂ ਅਨਮਾਨ ਕੀਤਾ
 ਜਾ ਸਕਦਾ ਹੈ ਕਿ ਅਪਭ੍ਰੰਸ਼ ਵਿਚ ਵੀ 'ਅ' ਦਾ ਉਚਾਰਣ ਇਕ ਨਹੀਂ ਰਿਹਾ
 ਹੋਵੇਗਾ। ਪਰੰਤੂ ਲਿਪੀ-ਸ਼ੈਲੀ ਦੀ ਪੁਰਾਤਨ-ਪਰਕਤਾ ਦੇ ਖਾਰਣ ਲਿਖਿਤ
 ਸਾਹਿਤ ਵਿਚ ਇਸ ਦਾ ਕੋਈ ਪ੍ਰਮਾਣ ਨਹੀਂ ਮਿਲਦਾ। ਇਸ ਤਰ੍ਹਾਂ ਲਿਪੀ-
 ਬੱਧ ਸਾਹਿਤ ਤੋਂ ਅਪਭ੍ਰੰਸ਼ ਵਿਚ ਹੇਠ ਲਿਖੀਆਂ ਸੁਰ ਤੇ ਵਿਅੰਜਨ ਧੁਨੀਆਂ
 ਮਿਲਦੀਆਂ ਹਨ :—

ਸੁਰ ਧੁਨੀਆਂ

ਹ੍ਰਸ੍ਵ ਸੁਰ—ਅ, ਇ, ਉ, ਏ, ਓ
 ਦੀਰਘ ਸੁਰ—ਆ, ਈ, ਊ, ਏ, ਓ

ਵਿਅੰਜਨ ਧੁਨੀਆਂ :

ਸਪਰਸ਼ :	ਕ	ਖ	ਗ	ਗ੍
	ਚ	ਛ	ਜ	ਜ੍
	ਟ	ਠ	ਡ	ਡ੍
	ਤ	ਥ	ਦ	ਦ੍
	ਪ	ਫ	ਬ	ਬ੍
ਅਨੁਨਾਸਿਕ :		ਣ	ਨ	ਮ
ਅੰਤਸ੍ਰ	ਯ	ਰ	ਲ	ਵ
ਉਸ਼ਮ			ਸ਼	ਹ

ਇਸ ਦੀ ਤੁਲਨਾ ਵਿਚ ਪੰਜਾਬੀ ਵਿਚ ਨਿਮਨ-ਲਿਖਿਤ ਧੁਨੀਆਂ
 ਹਨ :—

ਸੁਰ ਧੁਨੀਆਂ

ਹ੍ਰਸ੍ਵ ਸੁਰ : ਅ ਇ ਉ ਏ ਓ
 ਦੀਰਘ ਸੁਰ : ਆ ਈ ਊ ਏ ਓ ਐ ਓ ਐ

ਵਿਅੰਜਨ ਧੁਨੀਆਂ

ਸ੍ਪਰਸ਼ : ਕ ਖ ਗ ਘ

 ਚ ਛ ਜ ਝ

 ਟ ਠ ਡ ਢ

 ਤ ਥ ਦ ਧ

 ਪ ਫ ਬ ਭ

ਅਨੁਨਾਸਿਕ : ਙ ਞ ਣ ਨ ਮ

ਅੰਤਸਥ : ਯ ਰ ਲ ਵ

ਉਸਮ : ਸ਼ ਸ਼ ਹ

ਸਪੱਸ਼ਟ ਹੈ ਕਿ ਐ ਐ ਨੂੰ ਛੱਡ ਕੇ ਪੰਜਾਬੀ ਵਿਚ ਸਾਰੇ ਸ੍ਰੁਰ ਉਹੀ ਹਨ ਜੋ ਅਪਭ੍ਰੰਸ਼ ਵਿਚ ਸਨ। ਐ ਐ ਸ੍ਰੁਰ ਪੰਜਾਬੀ ਵਿਚ ਨਵੀਨ ਵਿਕਸਿਤ ਧੁਨੀਆਂ ਹਨ। ਇਨ੍ਹਾਂ ਦਾ ਵਿਕਾਸ ਦ੍ਰਿ ਸ੍ਰੁਰ ਯਾ ਸੰਯੁਕਤ ਸ੍ਰੁਰ ਅਇ, ਅਉ ਦੇ ਇ, ਉ ਅੰਸਾਂ ਨੂੰ ਅਧਿਕ ਵਿਵਿਤ ਕਰਕੇ ਉੱਚਾਰਣ ਕਰਨ ਨਾਲ ਹੋਇਆ ਹੈ :

ai > ae > aE > ae ; au > ao > aɔ > ɔ

ਹੁਸ਼੍ਰੁ ਏੌ ਓੌ ਸ੍ਰੁਰ ਪ੍ਰਾਕ੍ਰਿਤ ਦੇ ਅਪਭ੍ਰੰਸ਼ ਵਿਚ ਆਮ ਸਨ। ਪਰੰਤੂ ਪੰਜਾਬੀ ਵਿਚ ਇਹ ਦ੍ਰਿ ਸ੍ਰੁਰ (diphthong) ਦੇ ਅੰਸ਼ ਰੂਪ ਵਿਚ ਹੀ ਮਿਲਦੇ ਹਨ, ਸੁਤੰਤਰ ਰੂਪ ਵਿਚ ਨਹੀਂ।

ਵਿਅੰਜਨ ਧੁਨੀਆਂ ਵਿਚ ੧੫ ਸ੍ਪਰਸ਼ ਵਿਅੰਜਨ ਅਪਭ੍ਰੰਸ਼ ਤੇ ਪੰਜਾਬੀ ਦੇ ਸਾਂਝੇ ਹਨ। ਅਪਭ੍ਰੰਸ਼ ਦੇ ੫ ਸ੍ਪਰਸ਼ ਵਿਅੰਜਨ ਘ, ਙ, ਞ, ਣ, ਭ, ਜਿਹੜੇ ਘੋਸ਼ ਮਹਪ੍ਰਾਣ ਹਨ ਪੰਜਾਬੀ ਵਿਚ ਨਹੀਂ ਮਿਲਦੇ। ਧੁਨੀ-ਪਰਿਵਰਤਨ ਦੇ ਪ੍ਰਸੰਗ ਵਿਚ ਦੱਸਿਆ ਜਾਵੇਗਾ ਕਿ ਇਨ੍ਹਾਂ ਦੇ ਪੰਜਾਬੀ ਵਿਚ ਅਨੇਕ ਵਿਕਾਰ (ਬਦਲੇ ਰੂਪ) ਮਿਲਦੇ ਹਨ।

ਅਨੁਨਾਸਿਕ ਧੁਨੀਆਂ ਅਪਭ੍ਰੰਸ਼ ਵਿਚ ਕੇਵਲ ਤਿੰਨ ਮਿਲਦੀਆਂ ਹਨ— ਨ, ਣ ਤੇ ਮ। ਪਰੰਤੂ ਪੰਜਾਬੀ ਵਿਚ ਭਾਰਤੀ-ਆਰੀਆ ਭਾਸ਼ਾ ਦੀਆਂ ਪੰਜੇ

ਅਨੁਨਾਸਿਕ ਧੁਨੀਆਂ ਮਿਲਦੀਆਂ ਹਨ, ਭਾਵੇਂ ਵ ਤੇ ਙ ਦੀ ਵਰਤੋਂ ਅਜ ਕਲ ਘਟ ਗਈ ਹੈ।

ਯੁ ਧੁਨੀ ਸ਼ੋਰਸੇਨੀ ਪ੍ਰਾਕ੍ਰਿਤ ਵਿਚ ਸਬਦ ਦੇ ਆਰੰਭ ਵਿਚ ਨਹੀਂ ਮਿਲਦੀ। ਅਪਭ੍ਰੰਸ਼ ਵਿਚ ਵੀ ਇਸ ਦਾ ਅਭਾਵ ਹੈ। ਦੋਹਾਂ ਵਿਚ ਆਦਿਮ ਯੁ ਦੀ ਥਾਂ ਜੁ ਧੁਨੀ ਮਿਲਦੀ ਹੈ। ਪੰਜਾਬੀ ਵਿਚ ਵੀ ਇੱਕੋ-ਦੁੱਕੇ ਸਬਦ ਨੂੰ ਛੱਡ ਕੇ ਯੁ ਦੀ ਥਾਂ ਜੁ ਮਿਲਦਾ ਹੈ। ਪਰੰਤੂ ਹੁਣ ਫ਼ਾਰਸੀ, ਅੰਗਰੇਜ਼ੀ ਤੇ ਸੰਸਕ੍ਰਿਤ ਦੇ ਪ੍ਰਭਾਵ ਕਾਰਣ ਇਹ ਧੁਨੀ ਮੁੜ ਵਰਤੀ ਜਾਣ ਲੱਗੀ ਹੈ। ਨ ਕੇਵਲ ਇਨ੍ਹਾਂ ਭਾਸ਼ਾਵਾਂ ਦੇ ਸਬਦਾਂ ਵਿਚ ਹੀ, ਪੰਜਾਬੀ ਦੇ ਆਪਣੇ ਸਬਦਾਂ ਵਿਚ ਵੀ ਜਿੱਥੇ ਪਹਿਲਾਂ ਮੂਲ ਯੁ ਦੀ ਥਾਂ ਜੁ ਬੋਲਿਆ ਜਾਂਦਾ ਸੀ, 'ਯੁ' ਦੀ ਵਰਤੋਂ ਹੁੰਦੀ ਹੈ, ਜਿਵੇਂ ਯਤਨ (ਜਤਨ ਲਈ), ਯੋਧਾ (ਜੋਧਾ ਲਈ), ਯੁਗ (ਜੁਗ ਲਈ) ਆਦਿ।

ਅਪਭ੍ਰੰਸ਼ ਵਿਚ ਯ ਧੁਨੀ ਦੋ ਸੂਰਾਂ ਦੇ ਵਿਚਕਾਰ ਸ਼ੁਤਿ (glide) ਦੇ ਤੌਰ ਤੇ ਮਿਲਦੀ ਹੈ। ਮੂਲ ਵਿਅੰਜਨ ਦੇ ਲੋਪ ਦੇ ਕਾਰਣ ਜਿੱਥੇ ਦੋ ਸੂਰ ਵਿੱਛੇਦ (hiatus) ਦੀ ਅਵਸਥਾ ਵਿਚ ਹੁੰਦੇ ਹਨ ਉੱਥੇ ਅਪਭ੍ਰੰਸ਼ ਵਿਚ ਯ ਸ਼ੁਤਿ ਮਿਲਦੀ ਹੈ। ਪੰਜਾਬੀ ਵਿਚ ਵੀ ਕਦੇ-ਕਦੇ ਇਸ ਹਾਲਤ ਵਿਚ ਯ ਸ਼ੁਤਿ ਮਿਲਦੀ ਹੈ, ਜਿਵੇਂ ਹੋਇਆ (ਹੋਯਾ), ਖੋਇਆ (ਖੋਯਾ) ਆਦਿ।

ਰ, ਲ, ਵ ਧੁਨੀਆਂ ਪੰਜਾਬੀ ਵਿਚ ਅਪਭ੍ਰੰਸ਼ ਵਾਂਗ ਹੀ ਹਨ। ਸ੍, ਹ ਵੀ ਉਸੇ ਤਰ੍ਹਾਂ ਹਨ। ਅਪਭ੍ਰੰਸ਼ ਵਿਚ ਸ੍ ਧੁਨੀ ਕੇਵਲ ਪੂਰਬੀ ਅਪਭ੍ਰੰਸ਼ ਵਿਚ ਮਿਲਦੀ ਹੈ। ਪੰਜਾਬੀ ਵਿਚ ਵੀ ਸ੍ ਧੁਨੀ ਦਾ ਪਹਿਲੇ ਅਭਾਵ ਸੀ। ਹੁਣ ਇਹ ਫ਼ਾਰਸੀ ਤੇ ਸੰਸਕ੍ਰਿਤ ਤੋਂ ਲਏ ਗਏ ਸਬਦਾਂ ਅਤੇ ਅੰਗਰੇਜ਼ੀ ਦੇ ਪ੍ਰਭਾਵ ਕਾਰਣ ਆਈ ਹੈ।

ਹ ਧੁਨੀ ਪੰਜਾਬੀ ਵਿਚ ਸਭ ਅਵਸਥਾਵਾਂ ਵਿਚ ਨਹੀਂ ਮਿਲਦੀ। ਅੰਤਿਮ ਸੂਰ ਦਾ ਲੋਪ ਹੋਣ ਤੇ ਹ ਟੋਨ ਵਿਚ ਬਦਲ ਜਾਂਦਾ ਹੈ, ਜਿਵੇਂ ਅਪ-ਰੋਹ > ਰੋਹ < ਪੰ. ਰੋ ; ਅਪ . ਮੁਹ > ਮੁਹ > ਪੰ . ਮੂੰਹ ਆਦਿ। ਦੋ ਸੂਰਾਂ ਦੇ ਵਿਚਕਾਰ ਵੀ ਹ ਅਕਸਰ ਟੋਨ ਵਿਚ ਬਦਲ ਜਾਂਦਾ ਹੈ, ਜਿਵੇਂ ਲੋਹਾ > ਲੋਔ ਆਦਿ।

ਫ਼ ਜ ਧੁਨੀਆਂ ਪੰਜਾਬੀ ਵਿਚ ਫ਼ਾਰਸੀ ਦੇ ਪ੍ਰਭਾਵ ਕਰਕੇ ਆਈਆਂ ਹਨ। ਙ ਧੁਨੀ ਅਪਭ੍ਰੰਸ਼ ਙ ਦਾ ਵਿਕਾਸ ਹੈ।

ਅਪਭ੍ਰੰਸ਼ ਤੇ ਪੰਜਾਬੀ ਦੇ ਧੁਨੀ-ਵਿਕਾਰ

ਅਪਭ੍ਰੰਸ਼ ਵਿਚ ਪ੍ਰਾਕ੍ਰਿਤ ਦੇ ਧੁਨੀ-ਵਿਕਾਰ ਸੰਬੰਧੀ ਨਿਯਮ ਪੱਕੇ ਹੋਏ, ਹਨ ਪਰੰਤੂ ਕੁਝ ਅਜਿਹੇ ਧੁਨੀ ਵਿਕਾਰ ਵੀ ਮਿਲਦੇ ਹਨ ਜਿਹੜੇ ਬਿਲਕੁਲ ਨਵੇਂ ਹਨ। ਪੰਜਾਬੀ ਦੇ ਵਿਕਾਸ ਵਿਚ ਇਨ੍ਹਾਂ ਧੁਨੀ-ਵਿਕਾਰਾਂ ਨੂੰ ਸਪੱਸ਼ਟ ਭਾਂਤ ਵੇਖਿਆ ਜਾ ਸਕਦਾ ਹੈ।

ਸੂਰ-ਵਿਕਾਸ

ਪ੍ਰਾਚੀਨ ਭਾਰਤੀ-ਆਰੀਆ ਭਾਸ਼ਾ ਦਾ ਆ ਪ੍ਰਾਕ੍ਰਿਤਾਂ ਵਿਚ ਹੀ ਅ, ਇ, ਉ, ਰਿ ਵਿਚ ਬਦਲ ਗਿਆ ਸੀ। ਪਰੰਤੂ ਅਪਭ੍ਰੰਸ਼ ਵਿਚ ਕਿਤੇ ਕਿਤੇ ਆ ਵੀ ਮਿਲਦਾ ਹੈ, ਜਿਵੇਂ ਰੂਪ ਸਕ੍ਰਦ ਆਦਿ ਵਿਚ (ਸਿੱਧ ਹੋਮਚੰਦ੍ਰ ਸ਼ਬਦਾਨੁਸ਼ਾਸਨ ੮. ੪. ੩੨੯)। ਸਾਡਾ ਵਿਚਾਰ ਹੈ ਕਿ ਭਾਵੇਂ ਲਿਖਣ ਲਈ ਆ ਵਰਤਿਆ ਜਾਂਦਾ ਹੋਵੇ, ਪਰ, ਇਸ ਦਾ ਉੱਚਾਰਣ ਸੰਸਕ੍ਰਿਤ ਆ ਵਾਂਗ ਨਹੀਂ ਸੀ। ਨਵੀਨ ਤਦਭਵ ਯਾ ਅਰਧ-ਤਤਸਮ ਸ਼ਬਦਾਂ ਵਿਚ ਪੰਜਾਬੀ ਆ ਨੂੰ “ਇਰ” ਵਿਚ ਬਦਲਿਆ ਹੋਇਆ ਵੀ ਦਰਸਾਂਦੀ ਹੈ। ਪੰਜਾਬੀ ਵਿਚ ਇਹ ਨਵੀਨ ਵਿਕਾਸ ਹੈ, ਜਿਵੇਂ ਕ੍ਰਿਪਾ > ਮੰ ਪ੍ਰਾਂ ਕਿਵਾ ਪਰੰਤੂ ਪੰ ਕਿਰਪਾ; ਫੁਕਥ > ਪ੍ਰਾ ਹਿਆਅ ਪਰੰਤੂ ਆਧੁੰ ਪੰ ਹਿਰਦਾ (ਪੰ ਹੀਆ); ਕ੍ਰਿਪ > ਪ੍ਰਾਂ, ਅਪੰਨਚ ਪਰੰਤੂ ਪੰਜਾਬੀ ਵਿਚ ਨੱਚਣਾ ਦੇ ਨਾਲ-ਨਾਲ ਨਿਰਤ।

ਪ੍ਰਾਕ੍ਰਿਤਾਂ ਵਿਚ ਪ੍ਰਾਚੀਨ ਭਾਰਤੀ-ਆਰੀਆ ਭਾਸ਼ਾ ਦੇ ਵਿਅੰਜਨ-ਅੰਤ ਸ਼ਬਦ ਵਿਅੰਜਨ ਦਾ ਲੋਪ ਹੋ ਕੇ ਯਾ ਉਸ ਨਾਲ ਅ ਯਾ ਆ ਜੋੜ ਕੇ ਸੂਰ-ਅੰਤ ਹੋ ਗਏ ਸਨ। ਅਪਭ੍ਰੰਸ਼ ਵਿਚ ਪਦਾਂਤ ਦੇ ਦੀਰਘ ਸੂਰਾਂ ਦਾ ਹਸ਼ੀਕਰਣ ਆਰੰਭ ਹੋਇਆ। ਦੀਰਘ ਸੂਰਾਂ ਨੂੰ ਹਸ਼ ਕਰਨ ਦੀ ਪ੍ਰਵਿੱਤੀ ਬੋੜੀ-ਬਹੁਤ ਸੰਸਕ੍ਰਿਤ, ਪਾਲਿ ਤੇ ਹਿੰਦ ਪ੍ਰਾਕ੍ਰਿਤਾਂ ਵਿਚ ਵੀ ਮਿਲਦੀ ਹੈ। ਪਰੰਤੂ ਅਪਭ੍ਰੰਸ਼ ਵਿਚ ਇਸ ਪ੍ਰਵਿੱਤੀ ਨੇ ਜੋਰ ਪਕੜਿਆ ਤੇ ਫਲ-ਰੂਪ ਅਪਭ੍ਰੰਸ਼ ਦੇ ਸਾਰੇ ਸ਼ਬਦ ਹਸ਼ ਸੂਰ ਅੰਤ ਹੋ ਗਏ। ਪੰਜਾਬੀ ਵਿਚ ਇਹ ਸੂਰ-ਅੰਤ ਸ਼ਬਦ ਅੰਤਿਮ ਸੂਰ ਦੇ ਵਧੇਰੇ ਨਿਰਬਲ ਹੋ ਕੇ ਲੋਪ ਹੋ ਜਾਣ ਨਾਲ ਵਿਅੰਜਨ-ਅੰਤ ਬਣ ਗਏ ਹਨ; ਜਿਵੇਂ ਪ੍ਰਾਂ ਦੇਵ > ਅਪੰ > ਦੇਵ > ਪੰ ਦੇਵ; ਸੰ ਸੰਧਾ > ਪ੍ਰਾਂ ਸੰਧਾ > ਅਪੰ ਸੰਧ > ਪੰ ਸੰਧ [ਸੇਂਜ], ਆਦਿ।

ਅਪਭ੍ਰੰਸ਼ ਵਿਚ ਜਿੱਥੇ ਅੰਤਿਮ ਸੂਰ ਨੂੰ ਛੱਟਾ ਕਰਨ ਦੀ ਪ੍ਰਵ੍ਰਿਤੀ ਹੈ ਉਥੇ ਆਦਿਮ ਅੱਖਰ (initial syllable) ਦੇ ਸੂਰ ਤੇ ਉਪਧਾ-ਸੂਰ (penultimate vowel) ਨੂੰ ਸਥਿਰ ਰੱਖਣ ਦੀ ਰੁਚੀ ਹੈ। ਆਦਿਮ ਅੱਖਰ ਦਾ ਸੂਰ ਸ਼ਾਇਦ ਇਸ ਕਾਰਣ ਸੁਰੱਖਿਅਤ ਰਿਹਾ ਹੈ ਕਿਉਂਕਿ ਬਲ (accent) ਅਕਸਰ ਆਦਿਮ ਅੱਖਰ ਤੇ ਹੁੰਦਾ ਸੀ। ਬਲਹੀਨ ਅੱਖਰਾਂ ਵਿਚ ਸੂਰ ਦੀ ਮਾਤਰਾ ਵਿਚ ਪਰਿਵਰਤਨ ਤੇ ਸੂਰ-ਲੋਪ ਦੋਵੇਂ ਮਿਲਦੇ ਹਨ। ਪੰਜਾਬੀ ਵਿਚ ਇਹ ਪ੍ਰਵ੍ਰਿਤੀ ਵਧੇਰੇ ਪ੍ਰਬਲ ਹੋ ਗਈ ਹੈ। ਉਦਾਹਰਣ ਲਈ—ਗੁੱਠਾ [ਗੁਠ੍ਹਾ] < ਅੰਗੁਠਾ (<ਸੰ. ਅੰਗੁਠ) ਗੀੱਠੀ [ਗੀਟੁਠੀ] < ਅਗੀਠੀ (<ਸੰ. ਅਗਿਠ); ਗਾਹਾਂ < ਅਗਾਹਾਂ (<ਸੰ. ਅਘੇ); ਇਨ੍ਹਾਂ ਸ਼ਬਦਾਂ ਵਿਚ ਬਲਹੀਨ ਆਦਿਮ ਸੂਰ ਦਾ ਲੋਪ ਹੋ ਗਿਆ ਹੈ; ਅਕਾਸ < ਆਕਾਸ਼ : ਨਿਰੋਆ < ਨੀਰੋਆ (<ਸੰ. ਨਿਰਾਸ਼) ਆਦਿ ਵਿਚ ਸੂਰ ਦੀ ਮਾਤਰਾ ਵਿਚ ਪਰਿਵਰਤਨ ਮਿਲਦਾ ਹੈ। ਬੋਲ-ਚਾਲ ਦੀ ਪੰਜਾਬੀ ਵਿਚ ਇਹ ਪ੍ਰਵ੍ਰਿਤੀ ਵਧੇਰੇ ਮਿਲਦੀ ਹੈ। ਉਪਰ ਦਿੱਤੇ ਸੂਰ ਲੋਪ ਵਾਲੇ ਉਦਾਹਰਣ ਬੋਲ-ਚਾਲ ਦੀ ਪੰਜਾਬੀ ਵਿਚੋਂ ਹਨ। ਸਾਹਿਤਿਕ ਪੰਜਾਬੀ ਵਿਚ ਇਹ ਕ੍ਰਮ-ਨਾਲ ਅੰਗੁਠਾ, ਅੰਗੀਠੀ, ਅਗਾਹਾਂ ਹੀ ਬੋਲੇ ਅਤੇ ਲਿਖੇ ਜਾਂਦੇ ਹਨ। ਇਸੇ ਤਰ੍ਹਾਂ ਅਚਰਜ (<ਸੰ. ਆਚਰਯ) ਨੂੰ ਅਨਪੜ੍ਹ ਲੋਕ [ਚਰਜ] ਬੋਲਦੇ ਹਨ। ਹਾੜ੍ਹ ਵਿਚ ਵੀ ਆਦਿਮ ਅ ਦਾ ਲੋਪ ਹੋ ਗਿਆ ਹੈ, (ਤੁਲਨਾ ਕਰੋ ਹਿੰਦੀ ਅਸਾੜ੍ਹ (<ਸੰ. ਆਧਾੜ)।

ਮਾਤ੍ਰਾ ਵਿਚ ਪਰਿਵਰਤਨ ਕਰਨ ਦੀ ਪ੍ਰਵ੍ਰਿਤੀ ਪੰਜਾਬੀ ਵਿਚ ਪ੍ਰਾਚੀਨ ਭਾਰਤੀ-ਆਰੀਆ ਭਾਸ਼ਾ ਤੋਂ ਆਏ ਸ਼ਬਦਾਂ ਤਕ ਹੀ ਸੀਮਿਤ ਨਹੀਂ, ਫਾਰਸੀ-ਅਰਬੀ ਆਦਿ ਵਿਦੇਸ਼ੀ ਭਾਸ਼ਾਵਾਂ ਤੋਂ ਆਏ ਸ਼ਬਦਾਂ ਬਾਰੇ ਵੀ ਇਹ ਉਸੇ ਤਰ੍ਹਾਂ ਮਿਲਦੀ ਹੈ, ਜਿਵੇਂ ਅਰਾਮ > ਆਰਾਮ, ਅਸਮਾਨ > ਆਸਮਾਨ, ਅਵਾਜ਼ < ਆਵਾਜ਼ ਆਦਿ। ਬੋਲਚਾਲ ਤੇ ਅਨਪੜ੍ਹਾਂ ਦੀ ਬੋਲੀ ਵਿਚ ਇਨ੍ਹਾਂ ਸ਼ਬਦਾਂ ਦੇ ਆਦਿਮ ਸੂਰ ਦਾ ਲੋਪ ਵੀ ਮਿਲਦਾ ਹੈ।

ਸ੍ਰੁਤਿ-ਸੰਨਿਵੇਸ਼ ਤੇ ਸੂਰ-ਸੰਕੋਚਨ

ਸੂਰ-ਸਪਰਸ਼ਤੀ ਵਿਅੰਜਨਾਂ ਕ੍ ਗ੍ ਚ੍ ਜ੍ ਤ੍ ਦ੍ ਪ੍ ਦੇ ਲੋਪ ਦੇ ਕਾਰਣ ਪ੍ਰਕ੍ਰਿਤਾਂ ਵਿਚ ਸੂਰਾਂ ਵਿਚਕਾਰ ਵਿੱਛੇਦ (hiatus) ਮਿਲਦਾ ਹੈ। ਅਪਭ੍ਰੰਸ਼ ਵਿਚ ਇਸ ਵਿੱਛੇਦ ਨੂੰ ਅਕਸਰ ਯ੍, ਵ੍ ਸ੍ਰੁਤਿ ਦੇ ਸੰਨਿਵੇਸ਼ ਦੁਆਰਾ-ਕਾਇਮ ਰੱਖਿਆ ਜਾਂਦਾ ਹੈ, ਪਰੰਤੂ ਉਦ੍ਵਿਤ ਸੂਰਾਂ ਦੇ ਸੰਯੁਕਤ ਸੂਰ ਵਿਚ

ਬਦਲਣ ਤੇ ਸੰਕੋਚਨ (contraction) ਯਾ ਏਕੀਕਰਣ ਦੇ ਵੀ ਉਦਾਹਰਣ ਮਿਲਦੇ ਹਨ। ਪੰਜਾਬੀ ਵਿਚ ਸ਼ੁਤਿ ਦਾ ਸੰਨਿਵੇਸ਼ ਘਟ ਮਿਲਦਾ ਹੈ, ਪਰੰਤੂ ਸ਼ੁਰ ਸੰਕੋਚਨ ਦੀ ਪ੍ਰਵਿੱਤੀ ਬਹੁਤ ਪ੍ਰਬਲ ਹੈ। ਅਧਿਐਨ ਕੀਤਿਆਂ ਪਤਾ ਲੱਗੇਗਾ ਕਿ ਆਰੰਭ ਵਿਚ ਪੰਜਾਬੀ ਵਿਚ ਵੀ ਸ਼ੁਤਿ-ਸੰਨਿਵੇਸ਼ ਦੀ ਪ੍ਰਵਿੱਤੀ ਰਹੀ ਹੋਵੇਗੀ, ਪਰੰਤੂ ਇਸ ਦੀ ਥਾਂ ਪਿਛੋਂ ਸ਼ੁਰ-ਸੰਕੋਚਨ (contraction) ਨੇ ਲੈ ਲਈ। ਕੁਝ ਉਦਾਹਰਣ ਦੇਖੋ:—

ਪ੍ਰਾਂ ਭਾਂ ਆਂ ਕਦਲ > ਪ੍ਰਾਂ ਕਾਮਲ > ਕਯਲ > ਪੰ
ਕੇਲਾ

ਪ੍ਰਾਂ ਭਾਂ ਆਂ ਬਦਰ > ਪ੍ਰਾਂ ਬਅਰ > ਬਯਰ > ਪੰ ਬੇਰ

ਪ੍ਰਾਂ ਭਾਂ ਆਂ > ਛਗਲ > ਪ੍ਰਾਂ ਛਅਲ > ਛਯਲ > ਪੰ ਛੇਲਾ

ਪ੍ਰਾਂ ਭਾਂ ਆਂ ਵਤ੍ਰਸਤਰ > ਪ੍ਰਾਂ ਵੱਛਅਰ >
ਵੱਛਯਰ > ਪੰ ਵਛੇਰਾ ;

ਪ੍ਰਾਂ ਭਾਂ ਆਂ ਵਚਨ > ਪ੍ਰਾਂ ਵਅਣ > ਵਯਣ > ਪੰ ਵੈਣ

ਪ੍ਰਾਂ ਭਾਂ ਆਂ ਰਜਨੀ > ਪ੍ਰਾਂ ਰਅਨਿ > ਰਯਨਿ > ਪੰ
ਰੈਣ

ਇਨ੍ਹਾਂ ਸ਼ਬਦਾਂ ਵਿਚ ਸ਼ੁਰ-ਸੰਕੋਚਨ ਸ਼ੁਤਿ ਸੰਨਿਵੇਸ਼ ਹੋਣ ਤੋਂ ਪਿਛੋਂ ਹੋਇਆ ਹੈ।

ਹੁਣ ਕੁਝ ਅਜਿਹੇ ਸ਼ਬਦ ਦਿੱਤੇ ਜਾਂਦੇ ਹਨ ਜਿਨ੍ਹਾਂ ਵਿਚ ਸ਼ੁਤਿ-ਸੰਨਿਵੇਸ਼ ਨ ਹੋ ਕੇ ਉਦ੍ਵਿਤ ਸ਼ੁਰ (vowels in hiatus) ਪਹਿਲਾਂ ਸੰਧੀ-ਸ਼ੁਰਾਂ (diphthongs) ਵਿਚ ਬਦਲੇ ਤੇ ਫਿਰ ਇਕੋ ਦੀਰਘ ਮੂਲ-ਸ਼ੁਰ ਬਣ ਗਏ ਹਨ:—

ਪੰ ਚੋਥ < ਚਉਥ < ਚ-ਉਥ < ਪ੍ਰਾਂ ਭਾਂ ਆਂ
ਚਤੁਰਥ ।

ਪੰ ਚੋਕ < ਚਉਕ < ਚ-ਉਕ < ਚ-ਉਕਕ < ਪ੍ਰਾਂ
ਭਾਂ ਆਂ ਚਤੁਰਕ

ਪੰ० ਬੇਠ < ਬਇਠ < ਬ-ਇਟ੍ਹ < ਪ੍ਰਾ० ਭਾ० ਆ०
ਉਪਵਿਸ਼੍ਟ

ਪੰ० ਪੋਣਾ < ਪਉਣਾ < ਪਾਉਣਾ < ਪ੍ਰਾ० ਭਾ० ਆ० ਪਾਦੇਨ

ਪੰ० ਡੋਣ < ਡਇਣ < ਡਾਇਣ < ਪ੍ਰਾ० ਭਾ० ਆ०
ਡਾਕਿਨੀ

ਸੁਤਿ-ਸੰਨਿਵੇਸ਼ ਤੋਂ ਬਿਨਾ ਸੂਰ-ਸੰਕੋਚਨ ਪੰਜਾਬੀ ਵਿਚ ਅਧਿਕ ਨਿਯ-
ਮਿਤ ਰੂਪ ਵਿਚ ਮਿਲਦਾ ਹੈ। ਇਸ ਪ੍ਰਵਿੱਤੀ ਨੇ ਅਪਭ੍ਰੰਸ਼ ਦੇ ਸੁਰਾਂਤ
ਸ਼ਬਦਾਂ ਨੂੰ ਇਕ ਵਿਕਾਸ ਵਲ ਮੋੜਿਆ। ਅਪਭ੍ਰੰਸ਼ ਵਿਚ ਪ੍ਰਾਕ੍ਰਿਤ ਦੇ
ਦੀਰਘ ਸੁਰਾਂਤ ਸ਼ਬਦ ਹੁਸ਼ ਸੁਰਾਂਤ ਹੋ ਗਏ ਸਨ। ਪਰੰਤੂ ਪ੍ਰਾਕ੍ਰਿਤ ਵਿਚ
ਵਿਅੰਜਨ-ਲੋਪ ਦੇ ਕਾਰਣ ਉਪਧਾ-ਸੂਰ ਤੇ ਅੰਤਿਮ ਸੂਰ ਦੇ ਵਿਚਕਾਰ ਜਿਹੜਾ
ਵਿੱਛੋੜ ਆ ਗਿਆ ਸੀ ਉਹ ਅਪਭ੍ਰੰਸ਼ ਵਿਚ ਸਥਿਰ ਰਿਹਾ। ਇਸ ਵਿੱਛੋੜ ਨੂੰ
ਪੰਜਾਬੀ ਵਿਚ ਸੂਰ-ਸੰਕੋਚਨ ਦੁਆਰਾ ਦੂਰ ਕੀਤਾ ਗਿਆ। ਫਲਰੂਪ ਪੰਜਾਬੀ
ਵਿਚ ਦੀਰਘ ਆ, ਈ, ਉ—ਅੰਤ ਸ਼ਬਦਾਂ ਦਾ ਜਨਮ ਹੋਇਆ।

ਉਦਾਹਰਣ :—

ਪੰ० ਘੜਾ < ਅਪ० ਘੋਰਿਡ < ਪ੍ਰਾ० ਘੋਡਉ < (ਸੰ० ਘੋਟਕ)

ਪੰ० ਘੜਾ < ਅਪ० ਘਡਉ < ਪ੍ਰਾ० ਘਡਓ (< ਸੰ० ਘਟਕ)

ਪੰ० ਮਿੱਟੀ < ਅਪ० ਮਿੱਟਿਅ-ਮੱਟਿਆ < ਪ੍ਰਾ० ਮੱਟਿਆ (<
ਸੰ० ਮ੍ਰਿਤ੍ਤ੍ਰਿਕਾ (ਸ੍ਰਿਤ੍ਰਿਕਾ)

ਪੰ० ਮੱਖੀ < ਅਪ० ਮੱਕ੍ਖਿਅ (< ਸੰ० ਮਾਕ੍ਸ਼ਕਾ
ਸਕਿਕਾ)

ਪੰ० ਜੀ < ਅਪ० ਜੀਉ (< ਸੰ० ਜੀਵ)

ਪੰ० ਬਿਛੁ < ਅਪ० ਵਿਚੁਛਉ < ਪ੍ਰਾ० ਵਿਚੁਛਉ (ਸੰ० ਵਿਸ਼ਚਿਕ)
(ਕ੍ਰਿਤ੍ਰਿਕ)

ਪੰ० ਜੁ < ਅਪ० ਜੁਅ < ਪ੍ਰਾ० ਜੁਆ (ਸੰ० ਯੁਕਾ)
ਆਦਿ

ਸੁਤਿ-ਸੰਨਿਵੇਸ ਤੋ ਬਿਨਾ ਸੁਰ-ਸੰਕੋਚਨ ਮੱਧਵਰਤੀ ਸੁਰਾਂ ਦਾ ਵੀ ਮਿਲਦਾ ਹੈ, ਜਿਵੇਂ :—

ਪੰ ਡੇੜੁ < ਡਿਅਡੁ < ਪ੍ਰਾਂ ਦਿਵਡੁ (ਸੰ ਦੁਅਰਧ)
(ਪੰ ਡੂੜੁ < ਡੁਅਡੁ)

ਪੰ ਡਿੱਜਣਾ < ਡਿਅੱਜ (ਸੰ ਅਭਿ-ਅਜਯਤੇ)

ਪੰ ਨੇੜੇ < ਪ੍ਰਾਂ ਨਿਅਡੇ (ਸੰ ਨਿਕਟੇ)

ਪੰ ਪੀਲਾ < ਪੀਅਲ (< ਪੀਤ)

ਪੰ ਸੂਰ < ਪ੍ਰਾਂ ਸੁਅਰ (ਸੰ ਸੂਕਰ)

ਪੰ ਝੀਰ > ਝੀਉਰ (ਸੰ ਧੀਵਰ) ਆਦਿ ।

ਸਾਨੁਨਾਸਿਕਤਾ (Nasalisation)

ਅਪਭ੍ਰੰਸ਼ ਵਿਚ ਸੁਰਾਂ ਨੂੰ ਸਾਨੁਨਾਸਿਕ ਕਰਨ ਦੀ ਰੁਚੀ ਕਾਫੀ ਮਿਲਦੀ ਹੈ । ਬਿਨਾ ਕਾਰਣ ਦੇ ਜਾ ਸੁਤੇ ਸਾਨੁਨਾਸਿਕਤਾ (Spontaneous nasalisation) ਦੇ ਉਦਾਹਰਣ ਪ੍ਰਾਕ੍ਰਿਤਾਂ ਵਿਚ ਵੀ ਮਿਲਦੇ ਹਨ । ਆਧੁਨਿਕ ਬੋਲੀਆਂ ਦੇ ਆਧਾਰ ਤੇ ਕਿਹਾ ਜਾ ਸਕਦਾ ਹੈ ਕਿ ਕੁਝ ਇਲਾਕਿਆਂ ਵਿਚ ਇਹ ਪ੍ਰਵ੍ਰਿਤੀ ਅਧਿਕ ਸੀ ਤੇ ਕੁਝ ਵਿਚ ਘਟ, ਜਾ ਇਸ ਦਾ ਅਭਾਵ ਸੀ । ਹਿੰਦੀ ਤੇ ਪੰਜਾਬੀ ਦੇ ਸਾਂਪ, ਸੱਪ (ਸੰ ਸਰਪ) ਆਂਖ, ਅੱਖ, ਈਟ, ਇੱਟ (< ਸੰ ਇਸਟਕਾ) ਉੱਚਾ, ਉੱਚਾ (< ਸੰ ਉੱਚ) ਕਾਂਖ, ਕੱਛ (< ਸੰ ਕਕਥ) (ਕਥ) ਪੰਖਾ, ਪੱਖਾ (< ਸੰ ਪਕ੍ ਸ(ਪਖ) ਆਦਿ ਸ਼ਬਦਾਂ ਦੀ ਤੁਲਨਾ ਕੀਤੀਆਂ ਸਪੱਸ਼ਟ ਹੋਵੇਗਾ ਕਿ ਉਪਰੋਕਤ ਪੰਜਾਬੀ ਸ਼ਬਦਾਂ ਦੇ ਅਪਭ੍ਰੰਸ਼ ਰੂਪ ਸਾਨੁਨਾਸਿਕ ਨਹੀਂ ਸਨ । ਵਿਆਕਰਣਾਂ ਤੇ ਸਾਹਿਤ ਤੋਂ ਪ੍ਰਾਪਤ ਅਪਭ੍ਰੰਸ਼ ਰੂਪ ਵੀ ਨਿਰਨੁਨਾਸਿਕ ਮਿਲਦੇ ਹਨ । ਪਰੰਤੂ ਹੁਣ ਪੰਜਾਬੀ ਵਿਚ ਸੁਤੇ ਸਾਨੁਨਾਸਿਕਤਾ ਦੀ ਪ੍ਰਵ੍ਰਿਤੀ ਬਹੁਤ ਹੈ, ਵਿਸ਼ੇਸ਼ ਕਰ ਕੇ ਸ਼ਬਦ ਦੇ ਅੰਤ ਵਿਚ, ਉਦਾਹਰਣ ਲਈ ਸੰ ਸ੍ਰਪ > ਪੰ ਸੋਂ ; ਸੰ ਸਪਥ > ਪੰ ਸੋਂ (ਹ) ; ਸੰ ਯਵ > ਪੰ ਜੋਂ ; ਸੰ ਨਵ > ਪੰ ਨੋਂ ; ਸੰ ਕਾਕ > ਪੰ ਕਾਂ ; ਸੰ ਗਉ (ਗੋ) > ਪੰ ਗਾਂ ; ਸੰ ਮਾਤ੍ਰ (ਸਾਤ੍ਰ) > ਪੰ ਮਾਂ, ਸੰ ਨਿਰਾਕਾਰ > ਪੰ ਨਿਰੰਕਾਰ, ਆਦਿ ।

ਵਿਅੰਜਨ-ਵਿਕਾਰ

ਆਦਿ ਵਿਅੰਜਨ ਅਪਭ੍ਰੰਸ਼ ਵਿਚ ਆਮ ਤੌਰ ਤੇ ਸੁਰੱਖਿਅਤ ਰਿਹਾ ਹੈ। ਪਰੰਤੂ ਅਲਪਪ੍ਰਾਣ ਵਿਅੰਜਨ ਨੂੰ ਮਹਾਪ੍ਰਾਣ ਵਿਚ ਬਦਲਣ ਦੇ ਉਦਾਹਰਣ ਵੀ ਮਿਲਦੇ ਹਨ। ਪੰਜਾਬੀ ਵਿਚ ਵੀ ਇਹ ਪ੍ਰਵਿੱਤੀ ਮਿਲਦੀ ਹੈ, ਜਿਵੇਂ ਖੂਹ (<ਕੂਪ), ਖਿੰਦੂ, ਖੇਨੂ (<ਕੰਦੁਕ); ਖੁੰਜਾ (<ਕੁੰਜ); ਖੇਟ (<ਕੇਟਜ) ਆਦਿ।

ਆਦਿ 'ਯ' ਸ਼ੇਰਸ਼ੇਨੀ ਪ੍ਰਾਕ੍ਰਿਤ ਵਾਂਗ ਅਪਭ੍ਰੰਸ਼ ਵਿਚ ਵੀ 'ਜ' ਵਿਚ ਬਦਲਿਆ ਹੋਇਆ ਮਿਲਦਾ ਹੈ। ਪੰਜਾਬੀ ਦੀ ਵੀ ਇਹ ਪ੍ਰਵਿੱਤੀ ਹੈ। ਬਹੁਤ ਘਟ ਤਦਭਵ ਸ਼ਬਦਾਂ ਵਿਚ ਸ਼ਾਇਦ ਇਕ ਦੋ ਵਿਚ ਹੀ, ਮੂਲ ਆਦਿ 'ਯ' ਪੰਜਾਬੀ ਵਿਚ ਸੁਰੱਖਿਅਤ ਰਿਹਾ ਹੈ।

ਉਸਮ ਵਿਅੰਜਨਾਂ ਵਿੱਚੋਂ ਸ਼ੇਰਸ਼ੇਨੀ ਪ੍ਰਾਕ੍ਰਿਤ ਵਿਚ ਕੇਵਲ 'ਸ' ਮਿਲਦਾ ਹੈ। ਪੰਜਾਬੀ ਇਸ ਗੱਲ ਵਿਚ ਅਪਭ੍ਰੰਸ਼ ਦਾ ਅਨੁਸਰਣ ਕਰਦੀ ਹੈ। ਪਰੰਤੂ ਮੱਧਵਰਤੀ ਉਸਮ ਪੰਜਾਬੀ ਵਿਚ ਕਈ ਵਾਰੀ ਹੁ ਵਿਚ ਬਦਲ ਜਾਂਦਾ ਹੈ, ਜਿਵੇਂ ਰੋਸ਼ (ਰੋਧ) > ਰੋਹ; ਕੋਸ਼ > ਕੋਹ; ਸੁਸ਼ > ਸਾਹ; ਕਾਸ਼ > ਕਾਹ, ਕਾਹੀ; ਪੋਸ਼ < ਪੋਹ ਆਦਿ। ਅਪਭ੍ਰੰਸ਼ ਵਿਚ ਵੀ ਸ ਨੂੰ ਹੁ ਵਿਚ ਬਦਲਣ ਦੀ ਪ੍ਰਵਿੱਤੀ ਮਿਲਦੀ ਹੈ। ਪਰੰਤੂ ਉਹ ਅਜੇਹਾ ਕਾਰਕ-ਵਿਭਕਤੀਆਂ ਤੇ ਭਵਿੱਸ਼ਤ ਕਾਲ ਦੇ ਪੂਰਜਯਾਂ ਵਿਚ ਹੀ ਕਰਦੀ ਹੈ, ਜਿਵੇਂ ਚੰਦਹ < ਚੰਦਸਸ (ਸੰ० ਚੰਦ੍ਰਸਜ); ਕਰਿਸਹਿ-ਕਰਿਹਹਿ ਕਰਿੱਸਇ (ਸੰ० ਕਰਿਸ਼ਜਤਿ ਆਦਿ)

ਪੰਜਾਬੀ ਵਿਚ ਮਹਾਪ੍ਰਾਣ ਘੋਸ਼ ਧੁਨੀਆਂ ਦਾ ਵਿਕਾਰ ਕਈ ਭਾਂਤ ਮਿਲਦਾ ਹੈ। ਘੋਸ਼ ਮਹਾਪ੍ਰਾਣ ਧੁਨੀਆਂ ਸ਼ਬਦ ਦੇ ਆਰੰਭ ਵਿਚ ਅਘੋਸ਼ ਅਲਪਪ੍ਰਾਣ ਹੋ ਜਾਂਦੀਆਂ ਹਨ ਤੇ ਇਨ੍ਹਾਂ ਦਾ ਉਚਾਰਣ ਨੀਵੇਂ ਸੁਰ (low rising tone) ਵਿਚ ਕੀਤਾ ਹੈ, ਜਿਵੇਂ ਘੋੜਾ, ਭੁੱਖ, ਝਾੜੂ ਆਦਿ। ਪਰੰਤੂ ਸ਼ਬਦ ਦੇ ਮੱਧ ਤੇ ਅੰਤ ਵਿਚ ਇਨ੍ਹਾਂ ਦਾ ਉਚਾਰਣ ਘੋਸ਼ ਅਲਪ-ਪ੍ਰਾਣ ਹੁੰਦਾ ਹੈ, ਤੇ ਟੋਨ ਦੀ ਵਰਤੋਂ ਬਲ ਯੁੱਕਤ ਅੱਖਰ ਦੇ ਅੱਗੇ ਯਾ ਪਿੱਛੇ ਹੋਣ ਦੇ ਅਨੁਸਾਰ ਹੁੰਦੀ ਹੈ, ਜਿਵੇਂ ਬਘਿਆੜ, ਬਾਘ, ਬੱਧਾ ਆਦਿ।

ਸੁਰ-ਮੱਧਵਰਤੀ 'ਮ' ਨੂੰ ਅਪਭ੍ਰੰਸ਼ ਵਿਚ ਅਨੁਨਾਸਿਕਯੁਕਤ 'ਵ' (ਵੱ) ਵਿਚ ਬਦਲਣ ਦੀ ਪ੍ਰਵਿੱਤੀ ਬਹੁਤ ਵਧ ਗਈ ਸੀ। ਪੰਜਾਬੀ ਵਿਚ ਇਸ ਸਾਨੁਨਾਸਿਕ 'ਵ' ਦਾ ਅੱਗੇ ਹੋਰ ਵਿਕਾਸ ਮਿਲਦਾ ਹੈ। ਸ਼ਬਦਾਂ

ਦੇ ਮੱਧ ਵਿਚ ਇਹ 'ਉ' ਵਿਚ ਬਦਲ ਜਾਂਦਾ ਹੈ ਤੇ ਅਨੁਨਾਸਿਕਤਾ ਦਾ ਲੋਪ ਹੋ ਜਾਂਦਾ ਹੈ, ਪਰੰਤੂ ਸ਼ਬਦਾਂ ਦੇ ਅੰਤ ਵਿਚ ਅਨੁਨਾਸਿਕਤਾ ਸਥਿਰ ਰਹਿੰਦੀ ਹੈ । ਕੁਝ ਉਦਾਹਰਣ ਵੇਖੋ :—

ਕਮਲ > ਅਪੌ	ਕਵੱਲ > ਪੌ	(ਕਉਲ >)	ਕੌਲ
ਕੁਮਰ > ਅਪੌ	ਕੁਵੱਰ > ਪੌ	(ਕਉਰ >)	ਕੌਰ
ਸ਼ਮਲ > ਅਪੌ	ਸ਼ਵੱਲ > ਪੌ	(ਸ਼ਉਲ >)	ਸ਼ੌਲ
ਆਮਲਕ > ਅਪੌ	ਆਵੱਲਕ > ਪੌ	(ਆਉਲ >)	ਔਲ
ਦਾਮਨ > ਪੌ	(ਦਾਉਣ >)	ਦੌਣ	
ਭਮ > ਅਪੌ	ਭਵੱ > ਪੌ	(ਭਉ >)	ਭੌ

ਪਦ ਰਚਨਾ

ਪੁਨੀ-ਵਿਕਾਰਾਂ ਵਿਚ ਅਪਭ੍ਰੰਸ਼ ਨੇ ਪ੍ਰਾਕ੍ਰਿਤ ਦੀ ਪਰੰਪਰਾ ਨੂੰ ਹੀ ਪੱਕਿਆਂ ਕੀਤਾ ਜਾ ਕੁਝ ਅਗਾਂਹ ਵਧਾਇਆ ਸੀ । ਪਰੰਤੂ ਪਦ-ਰਚਨਾ ਵਿਚ ਅਪਭ੍ਰੰਸ਼ ਨੇ ਪੁਰਾਣੀਆਂ ਲੀਹਾਂ ਤੋੜ ਨਵੇਂ ਪੂਰਨੇ ਪਾਏ । ਭਾਵੇਂ ਸਾਹਿਤਿਕ ਅਪਭ੍ਰੰਸ਼ ਬਹੁਤ-ਕੁਝ ਪ੍ਰਾਕ੍ਰਿਤ ਨਾਲ ਹੀ ਬੱਝੀ ਇਸਦੀ ਹੈ ਪਰੰਤੂ ਉਸ ਵਿਚੋਂ ਕ੍ਰਾਂਤੀਕਾਰੀ ਨਵੀਨ ਵਿਕਾਸ ਵੀ ਲਿਸ਼ਕਾਂ ਮਾਰਦਾ ਹੈ । ਇਹ ਨਵੀਨ ਵਿਕਾਸ ਹੀ ਅਪਭ੍ਰੰਸ਼ ਨੂੰ ਪ੍ਰਾਕ੍ਰਿਤਾਂ ਤੋਂ ਵੱਖ ਕਰਦਾ ਤੇ ਆਧੁਨਿਕ ਭਾਰਤੀ-ਆਰੀਆ ਬੋਲੀਆਂ ਨਾਲ ਜੋੜਦਾ ਹੈ ।

ਕਾਰਕ-ਰੂਪਾਂ ਦੀ ਸੰਖਿਆ ਅਪਭ੍ਰੰਸ਼ ਵਿਚ ਪ੍ਰਾਕ੍ਰਿਤ ਨਾਲੋਂ ਵਧੇਰੇ ਘਟ ਗਈ । ਪਹਿਲੀ ਤੇ ਦੂਸਰੀ ਵਿਭਕਤੀ ਵਿਚ ਆਮ ਤੌਰ ਤੇ ਵਿਭਕਤੀ-ਰਹਿਤ ਰੂਪਾਂ ਦੀ ਵਰਤੋਂ ਹੋਣ ਲਗ ਪਈ । ਪ੍ਰਾਕ੍ਰਿਤ ਵਿਚ ਵਰਤੇ ਜਾਂਦੇ ਵਿਭਕਤੀ-ਸਹਿਤ ਰੂਪ ਵੀ ਅਪਭ੍ਰੰਸ਼ ਵਿਚ ਘਿਸ-ਘਿਸਾ ਕੇ ਗੱਡ-ਮੱਡ ਹੋ ਗਏ । ਅਰਥ ਦੀ ਸਪੱਸ਼ਟਤਾ ਲਈ ਅਨੇਕ ਸੁਰੰਤਰ ਸ਼ਬਦਾਂ ਦਾ ਪ੍ਰਯੋਗ ਪਰਸਰਗਾਂ ਵਾਂਗ ਕੀਤਾ ਜਾਣ ਲੱਗਾ । ਪੰਜਾਬੀ ਅਤੇ ਹੋਰਨਾਂ ਆਧੁਨਿਕ ਬੋਲੀਆਂ ਵਿਚ ਵਰਤੇ ਜਾਂਦੇ ਪਰਸਰਗ ਇਨ੍ਹਾਂ ਸ਼ਬਦਾਂ ਦੇ ਹੀ ਘਿਸੇ ਹੋਏ ਰੂਪ ਹਨ ।

ਕਾਲ ਰਚਨਾ ਵੀ ਅਪਭ੍ਰੰਸ਼ ਵਿਚ ਵਧੇਰੇ ਸਰਲ ਹੋ ਗਈ । ਸੰਸਕ੍ਰਿਤ ਦੇ ਦਸ ਲਕਾਰਾਂ ਵਿੱਚੋਂ ਕੇਵਲ ਲਟ੍, ਲੇਟ੍ ਤੇ ਲਿਟ੍ ਤੋਂ ਵਿਕਸਿਤ ਰੂਪ ਹੀ

ਅਪਭ੍ਰੰਸ਼ ਵਿਚ ਮਿਲਦੇ ਹਨ । ਭੂਤਕਾਲ ਦੀ ਰਚਨਾ ਲਈ ਅਪਭ੍ਰੰਸ਼ ਨੇ ਸੰਸਕ੍ਰਿਤ ਤਿ-ਅੰਤ ਰੂਪਾਂ ਦੇ ਜਟਿਲ ਮਾਰਗ ਨੂੰ ਛੱਡ ਕੇ ਕ੍ਰਿਦੰਤ-ਰੂਪਾਂ ਦੇ ਸਰਲ ਮਾਰਗ ਨੂੰ ਅਪਨਾਇਆ । ਪੰਜਾਬੀ, ਹਿੰਦੀ ਆਦਿ ਭਾਸ਼ਾਵਾਂ ਵਿਚ ਭੂਤ ਕਾਲ ਦੇ ਰੂਪ ਇਨ੍ਹਾਂ ਦਾ ਹੀ ਵਿਕਸਿਤ ਰੂਪ ਹਨ, ਜਿਵੇਂ ਸੰ० ਗਤ > ਅਪ० ਗਯ > ਪ० ਗਯੋ ; ਸੰ० ਭੂਤ > ਅਪ० ਹੁਆ > ਪੰ० ਹੋਯਾ, ਆਦਿ ।

ਵਰਤਮਾਨ ਕਾਲ ਦੀ ਰਚਨਾ ਲਈ ਭਾਵੇਂ ਅਪਭ੍ਰੰਸ਼ ਵਿਚ ਆਮ ਤੌਰ ਤੇ ਤਿ-ਅੰਤ ਤੋਂ ਵਿਕਸਿਤ ਰੂਪਾਂ ਦੀ ਵਰਤੋਂ ਕੀਤੀ ਜਾਂਦੀ ਹੈ, ਪਰੰਤੂ ਕਿਤੇ-ਕਿਤੇ ਸੰਸਕ੍ਰਿਤ ਦੇ ਵਰਤਮਾਨ ਕ੍ਰਿਦੰਤ ਤੋਂ ਵਿਕਸਿਤ ਰੂਪ ਨਾਲ ਤਿ-ਅੰਤ ਰੂਪ ਤੋਂ ਵਿਕਸਿਤ, ਰੂਪ ਨੂੰ ਜੋੜ ਕੇ ਬਣੇ ਰੂਪ ਵੀ ਮਿਲਦੇ ਹਨ, ਜਿਵੇਂ ਕਰਤ ਮ ਅੱਛ (ਹੋਮ-ਚੰਦ੍ਰ) ਆਦਿ । ਪ੍ਰਤੀਤ ਹੁੰਦਾ ਹੈ ਕਿ ਕ੍ਰਿਦੰਤ ਨਾਲ ਤਿਵੰਤ ਨੂੰ ਜੋੜ ਕੇ ਕ੍ਰਿਯਾ ਬਣਾਉਣ ਦੀ ਪ੍ਰਵਿੱਤੀ ਅਪਭ੍ਰੰਸ਼ ਵਿਚ ਪਿੱਛੋਂ ਬਹੁਤ ਜ਼ੋਰ ਪਕੜ ਗਈ ਹੋਣੀ ਹੈ, ਯਾ ਘਟ ਤੋਂ ਘਟ ਬੋਲ-ਚਾਲ ਦੀ ਅਪਭ੍ਰੰਸ਼ ਵਿਚ ਇਹ ਪ੍ਰਵਿੱਤੀ ਬਹੁਤ ਹੋਣੀ ਹੈ । ਪੰਜਾਬੀ, ਹਿੰਦੀ ਆਦਿ ਬੋਲੀਆਂ ਵਿਚ ਵਰਤਮਾਨ ਕਾਲਿਕ ਕ੍ਰਿਦੰਤ ਨਾਲ ਸਹਾਇਕ ਕ੍ਰਿਆ ਜੋੜ ਕੇ ਬਣਦੇ ਰੂਪ ਅਪਭ੍ਰੰਸ਼ ਦੀ ਇਸ ਪ੍ਰਵਿੱਤੀ ਦਾ ਹੀ ਸਿੱਟਾ ਹਨ । ਉਦਾਹਰਣ ਲਈ ਪੰਜਾਬੀ 'ਖਾਂਦਾ' ਹੈ ਵਿਚ 'ਖਾਂਦਾ' ਕ੍ਰਿਦੰਤ ਰੂਪ ਤੇ 'ਹੈ' ਸਹਾਇਕ ਕ੍ਰਿਆ ਹੈ । 'ਖਾਂਦਾ' ਸੰਸਕ੍ਰਿਤ ਖਾਦਨ੍ ਦੇ ਪ੍ਰਾਕ੍ਰਿਤ ਰੂਪ ਖਾਦੰਤ > ਖਾਦੇਦ ਤੋਂ ਅਪਭ੍ਰੰਸ਼ ਵਿਚ ਖਾਅੰਦ— ਖਾ [ਯ] ਅੰਦ ਹੁੰਦਾ ਹੋਇਆ ਵਿਕਸਿਤ ਹੋਇਆ ਹੈ ਤੇ 'ਹੈ' ਸੰਸਕ੍ਰਿਤ ਅਸ੍ ਧਾਤੂ ਦੇ ਤਿਵੰਤ ਰੂਪ ਅਸ੍ਤਿ (ਯਸ੍ਤਿ) ਦਾ ਵਿਕਸਿਤ ਰੂਪ ਹੈ (ਪ੍ਰਾ० > ਅਪ०)

ਅਪਭ੍ਰੰਸ਼ ਵਿਚ ਸੰਯੁਕਤ ਕ੍ਰਿਯਾ ਬਣਾਉਣ ਦੀ ਪ੍ਰਵਿੱਤੀ ਵੀ ਬੜੀ ਤੇਜ਼ੀ ਨਾਲ ਚਲ ਪਈ ਸੀ, ਜਿਵੇਂ ਭੱਗਾ ਏਂਤੁ, 'ਭੱਜਿਉ ਜੀਤਿ' ਆਦਿ । ਪੰਜਾਬੀ ਵਿਚ ਇਸ ਤਰ੍ਹਾਂ ਦੇ ਸੰਯੁਕਤ ਕ੍ਰਿਯਾ-ਪਦ ਆਮ ਹਨ, ਪਰੰਤੂ ਧਾਤੂ ਨਾਲ ਕ੍ਰਿਦੰਤ ਤੇ ਅਤਿਰਿਕਤ ਨਾਂਵ, ਕ੍ਰਿਆ-ਮੂਲਕ ਵਿਸ਼ੇਸ਼ਣ ਆਦਿ ਜੋੜ ਕੇ ਵੀ ਸੰਯੁਕਤ ਕ੍ਰਿਯਾ-ਪਦ ਬਣਦੇ ਹਨ, ਜਿਵੇਂ :—

੧. ਪੂਰਣਕਾਲਿਕ ਕ੍ਰਿਦੰਤ ਜੋੜ ਕੇ—

ਪਾੜ ਸੁੱਟਣਾ, ਖਾ ਲੈਣਾ, ਭੋਗ ਦੇਣਾ ਆਦਿ ।

੨. ਕ੍ਰਿਆਮੂਲਕ ਵਿਸ਼ੇਸ਼ਣ ਪਦ ਜੋੜ ਕੇ—

ਪੜ੍ਹਿਆ ਕਰ, ਲਿਖਿਆ ਕਰ, ਖੇਡਿਆ ਕਰ, ਆਦਿ ।

੩. ਅਸਮਾਪਿਕਾ ਪਦ ਜੋੜ ਕੇ—

ਚੱਲਣ ਲਗਣਾ, ਕਰਨ ਦੇਣਾ, ਹੋਣ ਦੇਣਾ, ਆਦਿ।

੪. ਵਰਤਮਾਨਕਾਲਿਕ ਕ੍ਰਿਦੰਤ ਜੋੜ ਕੇ—

ਖੇਡਦਾ ਰਹਿੰਦਾ, ਪੜ੍ਹਦਾ ਰਹਿੰਦਾ, ਆਦਿ।

੫. ਬ੍ਰੂਤਕਾਲਿਕ ਕ੍ਰਿਦੰਤ ਜੋੜ ਕੇ—

ਸੁੱਤਾ ਰਹਿੰਦਾ, ਤੁਰਿਆ ਜਾਂਦਾ, ਆਦਿ।

੬. ਨਾਂਵ ਜੋੜ ਕੇ—

ਮੇਜਾਂ ਕਰਨਾ, ਮੇਜਾਂ ਲੁੱਟਣੀਆਂ ਆਦਿ।

ਸੇਸਕ੍ਰਿਤ ਵਿਚ ਧਾਤੂਆਂ ਨੂੰ ਦਸ ਗਣਾਂ ਵਿਚ ਵੰਡਿਆ ਹੋਇਆ ਸੀ ਅਤੇ ਉਨ੍ਹਾਂ ਨਾਲ ਵੱਖ ਵੱਖ ਵਿਕਰਣ ਲਗ ਕੇ ਕ੍ਰਿਯਾ ਰੂਪ ਬਣਦੇ ਸਨ। ਅਪਭ੍ਰੰਸ਼ ਤਕ ਪਹੁੰਚਦੇ-ਪਹੁੰਚਦੇ ਗਣਾਂ ਦਾ ਭੇਦ ਉੱਕਾ ਜਾਂਦਾ ਰਿਹਾ ਤੇ ਸਭਨਾਂ ਧਾਤੂਆਂ ਦੇ ਰੂਪ ਅਕਸਰ ਇੱਕੋ ਭਵਾਦਿਗਣ ਵਾਂਗ ਬਣਨ ਲਗ ਪਏ। ਪ੍ਰਾਕ੍ਰਿਤ ਤੇ ਅਪਭ੍ਰੰਸ਼ ਵਿਚ ਪ੍ਰਾਚੀਨ ਭਾਰਤੀ-ਆਰੀਆ ਭਾਸ਼ਾ ਦੀਆਂ ਮੂਲ ਧਾਤੂਆਂ ਦੇ ਅਤਿਰਿਕਤ ਉਨ੍ਹਾਂ ਨਾਲ ਉਪਸਰਗ ਯਾ ਵਿਕਰਣ ਲਗ ਕੇ ਬਣੇ ਰੂਪ ਵੀ ਮੂਲ ਧਾਤੂ ਵਾਂਗ ਵਰਤੇ ਜਾਂਦੇ ਸਨ। ਪੰਜਾਬੀ ਵਿਚ ਇਨ੍ਹਾਂ ਤੋਂ ਵਿਕਸਿਤ ਰੂਪ ਮੂਲ ਧਾਤੂਆਂ ਵਿਚ ਹੀ ਸ਼ਾਮਲ ਹਨ। ਉਦਾਹਰਣ ਲਈ—

ਯ-ਵਿਕਰਣ ਵਾਲੇ :—

ਪੰ० ਨੱਚ(ਣਾ) < ਪ੍ਰਾ०, ਅਪ० ਨੱਚਦਿ

< ਸੰ० ਨਿਤਯਤਿ (ਨ੍ਰਯਤਿ)

ਪੰ० < ਬੁੱਝ (ਣਾ) < ਪ੍ਰਾ०, ਅਪ० ਬੁਸ਼ਝਦਿ < ਸੰ० ਬੁਧਯਤੇ
(ਬੁਝ-ਧ-ਜੋ)

ਪੰ० √ ਰੁੱਝ (ਣਾ) < ਪ੍ਰਾ०, ਅਪ० ਰੁਜ਼ਝਦਿ < ਸੰ० ਰੁਧਯ
(ਰੁਝ-ਧ)

ਨੋ-ਵਿਕਰਣ ਵਾਲੇ :—

ਪੰ० √ ਚੁਣ(ਣਾ) < ਪ੍ਰਾ०, ਅਪ० ਚਿਣਦਿ-ਚੁਣਦਿ <

ਸੰ० ਚਿਨੋਤਿ (ਚਿ-ਨੋ-ਤਿ)

ਪੰ० √ ਸੁਣ(ਣਾ) < ਪ੍ਰਾ०, ਅਪ० ਸੁਣਦਿ < ਸੰ० ਸੁਣੋਤਿ
(ਸ੍ਰਯੋਤਿ)

ਨਾ-ਵਿਕਰਣ ਵਾਲੇ :—

ਪੰ० ਜਾਣ(ਣਾ) < ਪ੍ਰਾ०, ਅਪ० ਜਾਣਦਿ = ਜਾਣਦਿ < ਸੰ०
ਜਾਨਤਿ (ਜਾ-‘ਜਾਨਤਿ’) ਆਦਿ।

ਉਪਸਰਗ ਵਾਲੇ ਧਾਤੂ :

ਪੰ० ਉੱਪੜ(ਨਾ) < ਅਪ० ਉੱਪੜਇ <

ਸੰ० ਉਤ੍ਰ-ਪਤਤਿ(ਤ੍ਰ-√ਪ੍ਰ)

ਪੰ० ਉਪਜ (ਣਾ) < ਅਪ० ਉਪ੍ਜਾਇ < ਸੰ०

ਉਤ੍ਰ-ਪਦਯਤੇ (ਉਤ੍ਰ/ਪਦ੍+ਯ)

ਪੰ० ਵੇਚੋ (ਣਾ) < ਅਪ० ਵੇਚੋਇ < ਸੰ० ਵਿ-ਕ੍ਰੀਣਾਤਿ(ਕਿ-√ਕ੍ਰ)

ਪੰ० ਪ੍ਰਿਭ (ਣਾ) < ਸੰ० ਪ੍ਰ-ਉਭ (ਪ੍ਰ-√ਭ)

ਅਪਭ੍ਰੰਸ਼ ਵਿਚ ਪ੍ਰਾਚੀਨ ਭਾਰਤੀ-ਆਰੀਆ ਭਾਸ਼ਾ ਦੇ ਭੂਤ ਕ੍ਰਿਦੰਤ (Past Participle) ਰੂਪਾਂ ਨੂੰ ਵੀ ਧਾਤੂ ਵਾਂਗ ਵਰਤਿਆ ਜਾਂਦਾ ਸੀ। ਪੰਜਾਬੀ ਵਿਚ ਇਨ੍ਹਾਂ ਤੋਂ ਵਿਕਸਿਤ ਹੋਈਆਂ ਅਨੇਕ ਧਾਤੂਆਂ ਹਨ ਜਿਹੜੀਆਂ ਮੂਲ ਧਾਤੂਆਂ ਤੋਂ ਵੱਖ ਪ੍ਰਤੀਤ ਨਹੀਂ ਹੁੰਦੀਆਂ, ਜਿਵੇਂ :—

√ਬੈਠ(ਣਾ) < ਅਪ० ਬੈਠਿਟ੍ਰ(ਇ) < ਸੰ० ਉਪਵਿਸਟ

(ਤਥਕਿਣਟ=ਬੈਠਿਆ ਹੋਇਆ (ਤਥਕਿਣਟ)

√ਕੱਢ(ਣਾ) < ਅਪ० ਕਢ੍ਢ(ਇ) < ਸੰ० ਕਢ੍ਟ(ਕਢਟ)=ਕੱਢਿਆ ਹੋਇਆ

√ਪਿੱਟ(ਣਾ) < ਅਪ० ਸ੍ਟ(ਇ) < ਸੰ० ਪਿਸ੍ਟ (ਪਿਠਟ)

=ਪੀਸਿਆ ਹੋਇਆ।

ਸੁੱਟ(ਣਾ) < ਅਪ० ਸੁੱਟ(ਇ) < ਸੰ० ਸ੍ਰਿਸ੍ਟ (ਸ੍ਰੁਣਟ)

=ਛੱਡਿਆ ਹੋਇਆ ਆਦਿ।

ਪੰ० ਨੱਸਣਾ ਯ ਵਿਕਰਣਯੁਕਤ ਸੰ० ਨਸ ਧਾਤੂ ਤੋਂ ਵਿਕਸਤ ਹੋਇਆ ਹੈ : ਨਸ੍+ਯ < ਨੱਸ, ਪਰੰਤੂ √ਨੱਠਣਾ ਸੰਸਕ੍ਰਿਤ ਕ੍ਰਿਦੰਤ ਰੂਪ ਨਸਟ (ਨਠਟ) ਤੋਂ ਅਪਭ੍ਰੰਸ਼ ਵਿਚ ਨਟ੍ਠ ਹੋ ਕੇ ਮੂਲ ਧਾਤੂ ਵਾਂਗ ਵਰਤਿਆ ਜਾਂਦਾ ਹੈ। ਪ੍ਰਤੀਤ ਹੁੰਦਾ ਹੈ ਕਿ ਪ੍ਰਾਕ੍ਰਿਤ ਤੇ ਅਪਭ੍ਰੰਸ਼ ਵਿਚ ਕ੍ਰਿਦੰਤ ਨੂੰ ਧਾਤੂ ਵਾਂਗ ਵਰਤਣ ਦੀ, ਪ੍ਰਵਿੱਤੀ ਬਹੁਤ ਜ਼ੋਰਾਂ ਤੇ ਸੀ, ਜਿਸ ਕਾਰਣ ਪੰਜਾਬੀ ਦੀਆਂ ਬਹੁਤ ਸਾਰੀਆਂ ਮੂਲ ਧਾਤੂਆਂ ਸੰਸਕ੍ਰਿਤ ਮੂਲ ਧਾਤੂਆਂ ਦੇ ਕ੍ਰਿਯਾ-ਰੂਪ ਤੋਂ ਵਿਕਸਿਤ ਨਾ ਹੋ ਕੇ ਉਨ੍ਹਾਂ ਦੇ ਕ੍ਰਿਦੰਤ-ਰੂਪ ਦਾ ਪ੍ਰਾਕ੍ਰਿਤ ਤੇ ਅਪਭ੍ਰੰਸ਼ ਰਾਹੀਂ ਵਿਕਾਸ ਹੋ। ਉਦਾਹਰਣ ਲਈ ਇਹ ਧਾਤੂਆਂ ਵੇਖੋ :—

ਸੁੱਕਣਾ < ਸੁ ਸੁ ਕ (ਸੁਯਕ) ਭੂਤ ਕ੍ਰਿਦੰਤ, ਕ੍ਰਿਯ-ਰੂਪ ਸੁਸ੍ਯਤਿ (ਸੁਯਤਿ)

ਮੁੱਕਣਾ < ਸੰ० ਮੁਕ੍ਤ (ਸੁਯਤ) ਭੂਤ ਕ੍ਰਿਦੰਤ, ਕ੍ਰਿਯਾਰੂਪ ਮੁਚਤਿ (ਸੁਯਤਿ) ਮੁਚਯਤੇ (ਮੁਚਯਤੇ)

ਪੱਕਣਾ < ਸੰ० ਪਕ੍ਵ (ਪਕ) ਭੂਤ ਕ੍ਰਿਦੰਤ; ਕ੍ਰਿਯਾਰੂਪ ਪਚਯਤੇ (ਪਕਯਤੇ)

ਜੁੱਟਣਾ < ਜੁੜਣਾ < ਸੰ० ਯੁਕ੍ਤ (ਯੁਕਤ) ਭੂਤ ਕ੍ਰਿਦੰਤ ਕ੍ਰਿਯਾਰੂਪ

ਯੁਨਕਿਤ (ਯੁਨਥਿਤ) ਯੁਜਯਤੇ (ਯੁਯਯਤੇ)

ਸੰਦੇਸ਼ਰਾਸਕ ਦੀ ਭਾਸ਼ਾ ਤੇ ਪੰਜਾਬੀ :

ਅਪਭ੍ਰੰਸ਼ ਤੇ ਪੰਜਾਬੀ ਦੇ ਸੰਬੰਧ ਬਾਰੇ ਵਿਚਾਰ ਕਰਦਿਆਂ ਹੋਇਆਂ ਈਸਾ ਦੀ ਬਾਰ੍ਹਵੀਂ ਸਦੀ ਵਿਚ ਹੋਏ ਇਕ ਮੁਸਲਮਾਨ ਕਵੀ ਅੱਦਹਮਾਣ (ਅਬਦੁਲ-ਰਹਮਾਨ) ਦੀ ਰਚਨਾ 'ਸੰਨੇਹ ਰਾਸ' (ਸੰਦੇਸ਼ ਰਾਸਕ) ਉੱਤੇ ਵਿਚਾਰ ਕਰਨਾ ਵੀ ਜ਼ਰੂਰੀ ਹੈ। ਅੱਦਹਮਾਣ ਮੁਲਤਾਨ ਦਾ ਰਹਿਣ ਵਾਲਾ ਸੀ, ਤੇ ਉਹ ਇਕ ਮੁਸਲਮਾਨ ਜੁਲਾਹਾ ਸੀ। ਉਸ ਨੇ ਆਪਣੀ ਰਚਨਾ ਆਮ ਲੋਕਾਂ ਲਈ ਕੀਤੀ ਸੀ, ਜਿਵੇਂ ਕਿ ਉਸ ਨੇ ਆਪ ਕਿਹਾ ਹੈ—“ਜਿਹੜਾ ਨ ਮੂਰਖ ਹੋਵੇ ਤੇ ਨ ਪੰਡਿਤ, ਸਗੋਂ ਵਿਚਕਾਰਲੀ ਸ਼੍ਰੇਣੀ ਦਾ ਹੋਵੇ, ਉਸ ਦੇ ਹੀ ਸਾਹਮਣੇ ਇਹ ਕਾਵਿ ਪੜ੍ਹਿਆ ਜਾਵੇ।” ਇਸ ਗੱਲ ਤੋਂ ਇਹ ਰਚਨਾ ਵਧੇਰੇ ਮਹਤਵਪੂਰਨ ਹੋ ਜਾਂਦੀ ਹੈ। ਕਿਉਂ ਜੋ ਇਸ ਵਿੱਚੋਂ ਉਸ ਸਮੇਂ ਦੀ ਲੋਕ-ਭਾਸ਼ਾ ਦਾ ਰੂਪ ਮਿਲਣ ਦੀ ਆਸ ਬੱਝਦੀ ਹੈ।

ਖਿਆਲ ਕੀਤਾ ਜਾ ਸਕਦਾ ਹੈ ਕਿ ਸੰਦੇਸ਼ ਰਾਸਕ ਦੀ ਭਾਸ਼ਾ ਅਪਭ੍ਰੰਸ਼ ਤੇ ਪੰਜਾਬੀ ਦੇ ਵਿਚਕਾਰ ਦੀ ਭਾਸ਼ਾ ਹੈ। ਭਾਸ਼ਾ ਦਾ ਆਮ ਦਾਂਚਾ ਅਪਭ੍ਰੰਸ਼ ਦਾ ਹੀ ਹੈ, ਆਧੁਨਿਕ ਭਾਸ਼ਾ ਦਾ ਨਹੀਂ। ਇਸ ਲਈ ਉਸ ਨੂੰ ਅਪਭ੍ਰੰਸ਼ ਦਾ ਇਕ ਪਰਵਰਤੀ ਰੂਪ ਕਿਹਾ ਜਾ ਸਕਦਾ ਹੈ। ਪਰੰਤੂ ਇਹ ਰੂਪ ਪੰਜਾਬੀ ਦਾ ਪੂਰਵ-ਰੂਪ ਵੀ ਹੈ, ਇਸ ਉੱਤੇ ਵਿਚਾਰ ਕਰਨ ਦੀ ਲੋੜ ਹੈ।

ਸੰਦੇਸ਼-ਰਾਸਕ ਦੀ ਭਾਸ਼ਾ ਵਿਚ ਹਾਲੇ ਅਪਭ੍ਰੰਸ਼ ਦੀਆਂ ਬਹੁਤ ਸਾਰੀਆਂ ਵਿਸ਼ੇਸ਼ਤਾਵਾਂ ਸੁਰੱਖਿਅਤ ਹਨ, ਜਿਵੇਂ ਸਮੀਕ੍ਰਿਤ ਦੁੱਤ ਵਿਅੰਜਨ, ਸੂਰ-ਮੱਧਵਰਤੀ ਮ ਦੀ ਵ (ਵੇਂ) ਵਿਚ ਬਦਲੀ, ਭਵਿੱਖਤ ਕਾਲ ਵਿਚ ਸ ਯਾ ਹ ਦੀ ਵਰਤੋਂ, ਆਦਿ। ਪੰਜਾਬੀ ਵਿਚ ਵੀ ਦੁੱਤ ਵਿਅੰਜਨ ਇਕ ਤਰ੍ਹਾਂ ਨਾਲ ਸੁਰੱਖਿਅਤ ਹਨ, ਭਾਵੇਂ ਅੰਤਿਮ ਸੂਰ ਦੇ ਲੋਪ ਹੋਣ ਨਾਲ ਇਹ ਹੁਣ ਦੀਰਘ ਵਿਅੰਜਨ ਵਿਚ ਬਦਲ ਗਏ ਹਨ। ਪਰੰਤੂ ਮ > ਵ (ਵੇਂ) ਪੰਜਾਬੀ ਵਿਚ ਉ ਵਿਚ ਬਦਲ ਗਿਆ ਹੈ ਤੇ ਫਿਰ ਇਹ ਉ ਪਹਿਲੇ ਸੂਰ ਨਾਲ ਮਿਲ ਕੇ ਓ ਬਣ ਗਿਆ ਹੈ। ਜਿਵੇਂ ਸੰ० ਕਮਲ > ਅਪ० ਕਵੱਲ, ਸੰਦ० ਅਪ० ਕਵਲ > ਪੰ० (ਕਉਲ >) ਕੋਲ, ਆਦਿ। ਭਵਿੱਖਤ ਕਾਲ ਵਿਚ ਪੰਜਾਬੀ ਵਿਚ ਸ ਯਾ ਹ ਨਹੀਂ ਮਿਲਦਾ, ਸਗੋਂ ਅੰਤ ਵਿਚ ਗਾ (< ਸੰ० ਗਤ) ਲਗ ਕੇ ਬਣੇ ਕ੍ਰਿਯਾਪਦ ਮਿਲਦੇ ਹਨ। ਪਰੰਤੂ ਲਹਿੰਦੀ ਵਿਚ ਭਵਿੱਖਤ ਦਾ ਸ੍ ਸੁਰੱਖਿਅਤ ਹੈ। ਲਹਿੰਦੀ ਦੀ ਇਕ ਹੋਰ ਵਿਸ਼ੇਸ਼ਤਾ ਦ > ਡ—ਵੀ ਸੰਦੇਸ਼ ਰਾਸਕ ਦੀ ਭਾਸ਼ਾ ਵਿਚ ਮਿਲਦੀ ਹੈ, ਜਿਵੇਂ ਸੰ० ਦਮਨ > ਡਵਣ, ਆਦਿ। ਲਹਿੰਦੀ 'ਦਾਹ' ਸੰਦੇਸ਼ ਰਾਸਕ ਵਿਚ 'ਦਹ' ਦੇ ਰੂਪ ਵਿਚ ਮਿਲਦਾ ਹੈ, ਪਰੰਤੂ ਪੰਜਾਬੀ ਦਸ ਵਿਚ ਸ੍ ਸੁਰੱਖਿਅਤ ਹੈ।

ਸੰਦੇਸ਼ ਰਾਸਕ ਵਿਚ ਪਦਾਂਤ ਅਨੁਨਾਸਿਕ ਦੇ ਲੋਪ ਦੀ ਪ੍ਰਵਿੱਤੀ ਕਾਫ਼ੀ ਹੈ, ਪਰੰਤੂ ਪੰਜਾਬੀ ਵਿਚ ਇਸ ਦੇ ਉਲਟ ਸ਼ਬਦ ਦੇ ਅੰਤ ਵਿਚ ਅਨੁਨਾਸਿਕ ਬਹੁਤ ਮਿਲਦਾ ਹੈ, ਜਿਵੇਂ ਸੰ ਰਾ ਤੁਹ, ਪੰ ਤੁ, ਸੰ ਗ ਮਇ, ਪੰ ਮੈ, ਆਦਿ। ਲਹਿੰਦੀ ਵਿਚ ਸਘੋਸ਼ ਮਹਾਪ੍ਰਾਣ ਤੋਂ ਪਹਿਲਾਂ ਅਨੁਨਾਸਿਕ ਦਾ ਲੋਪ ਮਿਲਦਾ ਹੈ, ਜਿਵੇਂ ਪੰ ਗੰਢ (<ਸੰ ਗੰਥਿ) ਲਈ ਗੰਢ; ਪੰ ਪੰਧ (<ਸੰ ਪੰਥਾ) ਲਈ ਪੰਧ, ਪੰ ਪੀਘ (<ਸੰ ਪ੍ਰਾਘਾ) ਲਈ ਪੀਘ ਆਦਿ। ਸੰਦੇਸ਼ ਰਾਸਕ ਵਿੱਚੋਂ ਇਸ ਪ੍ਰਵਿੱਤੀ ਦੇ ਪ੍ਰਮਾਣ ਨਹੀਂ ਮਿਲਦੇ, ਸ਼ਾਇਦ ਇਹ ਲਹਿੰਦੀ ਵਿਚ ਪਿੱਛੋਂ ਵਿਕਸਿਤ ਹੋਈ ਹੋਵੇ। ਦੂਸਰੇ ਪਾਸੇ, ਪੰਜਾਬੀ ਠੰਢਾ ਵਿਚ ਅਨੁਨਾਸਿਕ ਦਾ ਆਗਮ ਮਿਲਦਾ ਹੈ, ਜਿਹੜਾ ਸ਼ਾਇਦ ਸੰਦੇਸ਼ਤਾ ਦੇ ਆਧਾਰ ਤੇ ਹੋਵੇ (ਮਿਲਾਓ ਸੰਦੇਸ਼ ਅਪੰ ਠੰਢਾ <ਸੰ ਸ੍ਰਤਬਧ (स्त्रतब्ध) ਲਹਿੰਦੀ ਠੰਢਾ)।

ਉਪਰੋਕਤ ਵਿਵੇਚਨ ਤੋਂ ਸੰਦੇਸ਼ ਰਾਸਕ ਦੀ ਅਪਭ੍ਰੰਸ਼ ਨਾਲ ਲਹਿੰਦੀ ਦੀ ਵਧੇਰੇ ਨਿਕਟਤਾ ਦਿਸੇਗੀ। ਪਰੰਤੂ ਇਹ ਅਸਚਰਜ ਦੀ ਗੱਲ ਹੈ ਕਿ ਆ-ਅੰਤ ਰੂਪਾਂ ਦਾ ਜਿਹੜੀ ਕਿ ਲਹਿੰਦੀ ਤੇ ਪੰਜਾਬੀ ਦੀ ਸਮਾਨ ਵਿਸ਼ੇਸ਼ਤਾ ਹੈ ਸੰਦੇਸ਼ ਰਾਸਕ ਦੀ ਅਪਭ੍ਰੰਸ਼ ਵਿਚ ਅਭਾਵ ਹੈ। ਲਹਿੰਦੀ ਤੇ ਪੰਜਾਬੀ ਦੋਹਾਂ ਵਿਚ ਖੜੀ ਬੋਲੀ ਵਾਂਗ ਨਾਂਵ, ਵਿਸ਼ੇਸ਼ਣ ਤੇ ਕ੍ਰਿਆ ਦੇ ਰੂਪ ਆ-ਅੰਤ ਮਿਲਦੇ ਹਨ ਪਰੰਤੂ ਸੰਦੇਸ਼ ਰਾਸਕ ਵਿਚ ਅਧਿਕਤਰ ਰੂਪ ਉ-ਅੰਤ ਹਨ ਜਿਹੜੀ ਕਿ ਸੌਰਸੇਨੀ ਅਪਭ੍ਰੰਸ਼ ਦੀ ਵਿਸ਼ੇਸ਼ਤਾ ਸੀ ਤੇ ਭਰਤ ਮੁਨੀ ਤੇ ਦੇਵੀ ਦੇ ਕਥਨ ਅਨੁਸਾਰ ਇਸ ਨੂੰ ਆਭੀਰੀ ਅਪਭ੍ਰੰਸ਼ ਦੀ ਵਿਸ਼ੇਸ਼ਤਾ ਵੀ ਕਿਹਾ ਜਾ ਸਕਦਾ ਹੈ। ਦੂਸਰੇ ਪਾਸੇ ਹੇਮ-ਚੰਦ੍ਰ ਦੇ ਪ੍ਰਾਕ੍ਰਿਤ ਵਿਆਕਰਣ ਵਿਚ ਦਿੱਤੇ ਅਪਭ੍ਰੰਸ਼ ਦੇ ਉਦਾਹਰਣਾਂ ਤੋਂ ਇਕ ਆ-ਅੰਤ ਅਪਭ੍ਰੰਸ਼ ਦੀ ਹੋਂਦ ਦਾ ਵੀ ਪਤਾ ਲਗਦਾ ਹੈ। ਹੇਮ-ਚੰਦ੍ਰ ਨੇ ਪ੍ਰਮੁਖ ਤੌਰ ਤੇ ਨਾਗਰ ਅਪਭ੍ਰੰਸ਼ ਹੀ ਵਰਣਨ ਕੀਤਾ ਹੈ ਤੇ ਉਸ ਵਿਚ ਉ-ਅੰਤ ਰੂਪਾਂ ਦੀ ਪ੍ਰਧਾਨਤਾ ਹੈ ਜਿਸ ਤੋਂ ਪ੍ਰਤੀਤ ਹੁੰਦਾ ਹੈ ਕਿ ਸਾਹਿੱਤਿਕ ਅਪਭ੍ਰੰਸ਼ ਵਿਚ ਉ-ਅੰਤ ਰੂਪ ਹੀ ਪ੍ਰਾਮਾਣਿਕ ਸਮਝੇ ਜਾਂਦੇ ਸਨ ਤੇ ਆ-ਅੰਤ ਰੂਪ ਜਿਹੜੇ ਬਹੁਤ ਘਟ ਮਿਲਦੇ ਹਨ ਕਿਸੇ ਪ੍ਰਾਦੇਸ਼ਿਕ ਅਪਭ੍ਰੰਸ਼ ਦੀ ਵਿਸ਼ੇਸ਼ਤਾ ਸਨ। ਉਦਾਹਰਣ ਲਈ ਹੇਮ-ਚੰਦ੍ਰ ਦੇ ਵਿਆਕਰਣ ਵਿੱਚੋਂ ਇਹ ਦੋਹੇ ਵੇਖੋ :—

ਭੱਲਾ ਹੁਆ ਜੁ ਮਾਰਿਆ ਬਹਿਣਿ ਮਹਾਰਾ ਕੰਤੁ।

ਲੱਜੇਜੇ ਤੁ ਵਅੱਸਿਅਹੁ ਜਦਿ ਭੱਗਾ ਘਰੁ ਏਤੁ ॥

ਲੋਣੁ ਵਿਲੱਜਇ ਪਾਣਿਏਣ ਅਰਿ ਖਲੁ ਮੇਹ ਮ ਗੱਜੁ।

ਬਾਲਿਉ ਗਲਇ ਸੁ ਝੁਪਡਾ ਗੋਰੀ ਤਿਮਇ ਅੱਜੁ ॥

ਅੱਗਿਏਂ ਉਟ੍ਹਉ ਹੋਇ ਜਗੁ ਵਾਏ ਸੀਅਲੁ ਤੇਵੰ ।
ਜੇ ਪੁਣੁ ਅੱਗਿ ਸੀਅਲਾ ਤਸੁ ਉਟ੍ਹਤਨੁ ਕੇਵੇ ॥
ਵਿੱਪਿਅ ਆਰਉ ਜਇ ਵਿ ਪਿਉ ਤੇ ਵਿ ਤੇ ਆਣਹਿ ਅੱਜੁ ।
ਅੱਗਿਣ ਭੱਢਾ ਜਇ ਵਿ ਘਰੁ ਤੇ ਤੇ ਅੱਗਿ ਕੱਜੁ ॥
ਜਉ ਪਥਮੰਤੇ ਸਹੁ ਨ ਗਯ ਨ ਮੁਅ ਵਿਉਏ ਤੱਸੁ ।
ਲੱਜਿਜਇ ਸੰਦੇਸਡਾ ਦਿੰਤੋਹਿ ਸੁਹਯ ਜਨੱਸ ॥
ਜਇ ਰੱਚਸਿ ਜਾ ਇਟਿਠਾਏ ਹਿਅਡਾ ਮੁੱਧ ਸੁਹਾਵ ।
ਲੋਹੇ ਫੁੱਟਣਏਣ ਜਿਵ ਘਣਾ ਸਹੇਸਇ ਤਾਵ ॥
ਅਮਾਡਿ ਪੱਛਾਯਾਵਡਾ ਪਿਉ ਕਲਹਿਅਓ ਵਿਆਲਿ ।
ਘਇ ਵਿਵਰੀਰੀ ਬੁਧਡੀ ਹੋਇ ਵਿਣਾਸਹੋ ਕਾਲਿ ॥
ਇਨ੍ਹਾਂ ਵਿਚ ਭੱਲਾ, ਹੁਆ, ਮਾਰਿਆ, ਭੱਗਾ, ਬੁੱਪਡਾ, ਸੀਅਲਾ,
ਭੱਢਾ, ਸੰਦੇਸਡਾ, ਹਿਅਡਾ, ਘਣਾ, ਪੱਛਾਯਾਵਡਾ, ਸਬਦ ਆ-
ਅੰਤ ਹਨ । ਇਨ੍ਹਾਂ ਸਬਦਾਂ ਵਿਚ ਨਾਂਵ, ਤੇ ਵਿਸ਼ੇਸ਼ਣ ਦੇ
ਇਲਾਵਾ ਕ੍ਰਿਯਾਰੂਪ ਵੀ ਹਨ । ਹੁਆ, ਮਾਰਿਆ ਇਹ ਭੂਤ
ਕਾਲਿਕ ਕ੍ਰਿਦੰਤ ਹਨ ਜਿਸ ਨੂੰ ਕ੍ਰਿਯਾ-ਰੂਪ ਵਿਚ ਵਰਤਣ
ਦੀ ਪ੍ਰਵਿੱਤੀ ਅਪਭ੍ਰੰਸ਼ ਵਿਚ ਬਹੁਤ ਪ੍ਰਬਲ ਹੋ ਗਈ ਸੀ ।

ਇਸੇ ਤਰ੍ਹਾਂ ਦਾ ਆ-ਅੰਤ ਭੂਤਕਾਲਿਕ ਕ੍ਰਿਦੰਤ ਕ੍ਰਿਯਾਰੂਪ
ਬਾਦਾ (ਜਿਹੜਾ ਸੰਸਕ੍ਰਿਤ ਕਥਿਤ ਦਾ ਤਦਭਵ ਰੂਪ ਹੈ) ਸਰਹਪਾ ਦੇ
ਇਸ ਦੋਹੇ ਵਿਚ ਮਿਲਦਾ ਹੈ—

ਅੱਖਰ ਬਾਦਾ ਸਅਲ ਜਗੁ, ਨਾਹਿ ਟਿੱਰੱਖਰ ਕੋਇ ।
ਤਾਵ ਸੇ ਅੱਖਰ ਘੋਲਿਯਾ, ਜਾਵ ਟਿੱਰੱਖਰ ਹੋਇ ॥
ਆ-ਅੰਤ ਸੰਬੋਧਨ ਵੀ ਹੇਮ-ਚੰਦ੍ਰ ਦੇ ਵਿਆਕਰਣ ਵਿਚ ਦਿਤੇ ਗਏ
ਅਪਭ੍ਰੰਸ਼ ਦੇ ਉਦਾਹਰਣਾਂ ਵਿਚ ਕਾਫੀ ਮਿਲਦੇ ਹਨ :—

੧. ਬੱਪੀਹਾ ਪਿਉ ਪਿਉ ਭਣਵਿ ਕਿੱਰਿਉ ਰੁਅਹਿ ਹਯਾਸ ।
(ਬੱਪੀਹਾ = ਬੰਬੀਹਾ = ਹੇ ਬੰਬੀਹੇ)

੨. ਹਿਯਡਾ ਫੁੱਟਿ ਤਡੱਤਿ ਕਰਿ ਕਾਲੱਖੇਵੇਂ ਕਾਇੰ ।
(ਹਿਯਡਾ = ਹਿਯ (< ਸੰ ਹੁਵਖ) + ਡਾ = ਦਿਲਾ)

੩. ਪਹਿਯਾ ਡਿੱਠੀ ਗੋਰਡੀ ਡਿੱਠੀ ਮੱਗੁ ਨਿਅੰਤ ।
(ਪਹਿਯਾ = ਪਹਿਯ (< ਸੰ ਪਥਿਕ) + ਆ ਮਿਲਾਓ ਸੰ ਰਾ)

ਲੱਜਿਜਿਓ ਸੰਦੇਸਡਉ ਦਿਤੀ ਪਹਿਯ ਪਿਯਾਸੁ)

੪. ਮਇੰ ਮਿੱਤਡਾ ਪ੍ਰਮਾਣਿਅਉ ਪਇੰ ਜੇਹਉ ਖਲੁ ਨਾਹਿ ।

(ਮਿੱਤਡਾ=ਮਿੱਤ (<ਸੰ ਮਿਤ੍ਰ)+ਡਾ=ਮਿੱਤਰਾ)

੫. ਜਿਵੇਂ ਡੋਂਗਰ ਤਿਵੇਂ ਕੋਟਰਇ ਹਿਆ ਵਿਸੁਰਹਿ ਕਾਇ

ਹਿਆ=ਹਿਅ (<ਸੰ ਫੁਵਧ)+ਆ=ਦਿਲਾ)

੬. ਭਮਰਾ ਏਥੁ ਵਿ ਲਿਬਡਇ ਕੇ ਵਿ ਦਿਯਹਡਾ ਵਿਲੰਬ

(ਭਮਰਾ=ਭਮਰ ਸੰ—ਭੂਮਰ—ਪੰ ਭੋਰ+ਆ)

ਸੰਬੋਧਨ ਨੂੰ ਇਸ ਤਰ੍ਹਾਂ ਨਾਲ ਬਣਾਉਣ ਦੀ ਪ੍ਰਵਿੱਤੀ ਪੰਜਾਬੀ ਵਿਚ ਆਮ ਹੈ । ਨ ਕੇਵਲ ਤਦਭਵ ਸ਼ਬਦਾਂ ਨਾਲ ਹੀ ਸਗੋਂ ਫਾਰਸੀ ਤੇ ਅਰਬੀ ਦੇ ਸ਼ਬਦਾਂ ਨਾਲ ਵੀ ਆ ਜੋੜ ਕੇ ਬਣੇ ਸੰਬੋਧਨ ਪੰਜਾਬੀ ਵਿਚ ਆਮ ਮਿਲਦੇ ਹਨ, ਜਿਵੇਂ :—ਰੱਬਾ, ਦਿਲਾ, ਯਾਰਾ ਆਦਿ ।

ਉਪਰੋਕਤ ਦੋਹੇ ਦੀ ਪੰਕਤੀ ਵਿਚ ਅਪਭ੍ਰੰਸ਼ ਮਿੱਤਡਾ ਦੀ ਤੁਲਨਾ ਪੰਜਾਬੀ ਮਿੱਤਰਾ ਤੇ ਯਾਰੜਾ ਨਾਲ ਕਰਨਾ ਰੋਚਕ ਹੋਵੇਗਾ । ਅਪਭ੍ਰੰਸ਼ ਮਿੱਤਡਾ ਤਦਭਵ ਮਿੱਤ (<ਸੰ ਮਿਤ੍ਰ) ਨਾਲ (pleonastic) 'ਡ' ਤੇ ਸੰਬੋਧਨਵਾਚਕ 'ਅ' ਜੋੜ ਕੇ ਬਣਿਆ ਰੂਪ ਹੈ, ਜਦ ਕਿ ਪੰਜਾਬੀ ਮਿੱਤਰਾ, ਤਦਭਵ ਮਿੱਤਰ ਨਾਲ ਕੇਵਲ ਸੰਬੋਧਨ ਵਾਚਕ 'ਆ' ਜੁੜ ਕੇ ਬਣਿਆ ਹੈ । ਪਰੰਤੂ 'ਯਾਰੜਾ' ਸ਼ਬਦ 'ਮਿੱਤਰਾ' ਵਾਂਗ ਹੀ ਅੰਤ ਵਿਚ 'ਡਾ' ਦਾ ਬਦਲਿਆ ਰੂਪ 'ੜਾ' ਜੋੜ ਕੇ ਬਣਿਆ ਹੈ । ਇਸ ਤਰ੍ਹਾਂ ਸ਼ਬਦ ਨਾਲ ਝਾ ਜੋੜ ਕੇ ਉਸ ਤੋਂ ਛੁਟਿਆਈ, ਸਨੇਹ ਯਾ ਤ੍ਰਿਸਕਾਰ ਦਾ ਭਾਵ ਪ੍ਰਗਟਾਉਣਾ ਪੰਜਾਬੀ ਦੀ ਪ੍ਰਸਿਧ ਵਿਸ਼ੇਸ਼ਤਾ ਹੈ । ਗੁਰੂ ਗੋਬਿੰਦ ਸਿੰਘ ਜੀ ਦੇ "ਯਾਰੜੇ ਦਾ ਸੱਥਰ ਚੰਗਾ, ਭੱਠ ਖੋੜਿਆਂ ਦਾ ਰਹਿਣਾ" ਵਿਚ 'ਯਾਰੜੇ' ਯਾਰੜਾ ਸ਼ਬਦ ਦਾ ਹੀ ਵਿਕਾਰੀ ਰੂਪ ਹੈ, ਜਿਵੇਂ 'ਘੋੜੇ' ਘੋੜਾ ਦਾ ।

ਹੇਮ ਚੰਦ ਦੇ ਵਿਆਕਰਣ ਵਿੱਚੋਂ ਦਿੱਤੇ ਗਏ ਉਪਰੋਕਤ ਦੋਹਿਆਂ ਵਿਚ ਇਕ ਦੋਹਾ ਇਸ ਤਰ੍ਹਾਂ ਸੀ—

ਜਉ ਪਵਸੰਤੋਂ ਸਹੁੰ ਨ ਗਯ ਨ ਮੁਅ ਵਿਓਇੰ ਤੱਸੁ ।

ਲੱਜਿਜਿਓ ਸੰਦੇਸਡਾ ਦਿੱਤੇਹਿੰ ਸੁਹਯ ਜਨੱਸੁ ।

ਇਸ ਦੇ ਨਾਲ ਹੁ-ਬਹੁ ਮਿਲਦਾ-ਜੁਲਦਾ ਦੋਹਾ 'ਸੰਦੇਸ਼ ਰਾਸਕ' ਵਿਚ ਇਸ ਤਰ੍ਹਾਂ ਹੈ—

ਜਸੁ ਪਵਸੰਤ ਨ ਪਵਸਿਆ ਮੁਇਅ ਵਿਓਇ ਨ ਜਾਸੁ,

ਲੱਜਿਜਿਉ ਸੰਦੇਸਡਉ ਦਿਤੀ ਪਹਿਯ ਪਿਯਾਸੁ ।

ਇਹ ਦੋਵੇਂ ਆਪਸ ਵਿਚ ਇਤਨੇ ਮਿਲਦੇ ਜੁਲਦੇ ਹਨ ਕਿ ਇਕ ਦੋਹੇ ਦੇ ਦੋ ਪਾਠ ਯਾ ਰੂਪਾਂਤਰ ਪ੍ਰਤੀਤ ਹੁੰਦੇ ਹਨ। ਇਸ ਸਮੇਂ ਅਸੀਂ ਇਸ ਪ੍ਰਸ਼ਨ ਤੇ ਵਿਚਾਰ ਨਹੀਂ ਕਰਨਾ ਕਿ ਇਨ੍ਹਾਂ ਪਾਠਾਂ ਵਿਚੋਂ ਕਿਹੜਾ ਮੂਲ ਹੈ। ਅਸੀਂ ਕੇਵਲ ਇਹੀ ਸੰਕੇਤ ਕਰਨਾ ਚਾਹੁੰਦੇ ਹਾਂ ਕਿ ਪ੍ਰਚਲਿਤ ਉ-ਅੰਤ ਅਪਭ੍ਰੰਸ਼ ਦੇ ਨਾਲ ਨਾਲ ਇਕ ਆ-ਅੰਤ ਅਪਭ੍ਰੰਸ਼ ਵੀ ਵਰਤਮਾਨ ਸੀ। ਇਹ ਆ—ਅੰਤ ਅਪਭ੍ਰੰਸ਼ ਹੀ ਪੰਜਾਬੀ ਦਾ ਮੂਲ ਸੀ ਅਤੇ ਖੜੀ ਬੋਲੀ ਹਿੰਦੀ ਦਾ ਵੀ ਇਸੇ ਅਪਭ੍ਰੰਸ਼ ਨਾਲ ਸੰਬੰਧ ਹੈ।

ਗੁਰਮਤਿ ਦਾ ਵਿਚਾਰ ਸੀ ਕਿ ਸਾਰੇ ਪੰਜਾਬ ਵਿਚ ਅਰਥਾਤ ਵੰਡ-ਪੁਰਬ ਦੇ ਉਸ ਸਾਰੇ ਪ੍ਰਦੇਸ਼ ਵਿਚ ਜੋ ਪੰਜਾਬੀ ਤੇ ਲਹਿੰਦੀ ਦਾ ਖੇਤਰ ਸੀ ਕਿਸੇ ਵੇਲੇ ਦਰਦ ਭਾਸ਼ਾ ਤੋਂ ਪ੍ਰਭਾਵਿਤ ਪੁਰਾਣੀ ਲਹਿੰਦੀ ਜਹੀ ਇੱਕੋ ਬੋਲੀ ਬੋਲੀ ਜਾਂਦੀ ਸੀ। ਪਰੰਤੂ ਪੰਜਾਬ ਦੇ ਪੂਰਬੀ ਭਾਗ ਵਿਚ ਪੁਰਾਣੀ ਪਛਮੀ ਹਿੰਦੀ ਯਾ ਸੋਰਸੇਨੀ ਅਪਭ੍ਰੰਸ਼ ਦੇ ਪ੍ਰਭਾਵ ਹੇਠ ਇਹ ਬੋਲੀ ਦਬ ਗਈ ਹੈ ਤੇ ਵਲ-ਸਰੂਪ ਇਸ ਭਾਗ ਦੀ ਬੋਲੀ ਪੰਜਾਬੀ ਦੇ ਰੂਪ ਵਿਚ ਲਹਿੰਦੀ ਤੋਂ ਵੱਖ ਹੋ ਕੇ ਅੰਤਰਵਰਤੀ ਮੰਡਲ ਦੀ ਬੋਲੀ ਹੋ ਗਈ ਹੈ। ਗੁਰਮਤਿ ਦੀ ਇਹ ਕਲਪਨਾ ਲਹਿੰਦੀ ਤੇ ਪੰਜਾਬੀ ਦੇ ਕੁਝ ਧੁਨੀ ਸੰਬੰਧੀ ਤੇ ਵਿਆਕਰਣਿਕ ਵਖੇਰਿਆਂ ਤੇ ਪੰਜਾਬੀ ਤੇ ਪੱਛਮੀ ਹਿੰਦੀ ਵਿਚ ਕੁਝ ਸਮਾਨਤਾਵਾਂ ਦੇ ਆਧਾਰ ਤੇ ਸੀ। ਸਾਡਾ ਵਿਚਾਰ ਹੈ ਕਿ ਨ ਕੇਵਲ ਲਹਿੰਦੀ ਤੇ ਪੰਜਾਬੀ ਦੇ ਖੇਤਰ ਵਿਚ, ਸਗੋਂ ਬਾਂਗੜ ਤੇ ਖੜੀ ਬੋਲੀ ਦੇ ਖੇਤਰ ਵਿਚ ਵੀ ਕਿਸੇ ਸਮੇਂ ਇੱਕੋ ਆ-ਅੰਤ ਅਪਭ੍ਰੰਸ਼ ਬੋਲੀ ਜਾਂਦੀ ਸੀ। ਮੂਲ ਰੂਪ ਵਿਚ ਇਹ ਅਪਭ੍ਰੰਸ਼ ਸ਼ਾਇਦ ਪੰਜਾਬੀ-ਖੇਤਰ ਦੀ ਸੀ, ਪਰੰਤੂ ਪੂਰਬ ਤੇ ਪਛਮ ਦੋਹੀਂ ਪਾਸੀਂ ਇਸ ਦਾ ਪਸਾਰ ਹੋਇਆ। ਪੱਛਮ ਵਿਚ ਬੋਲੀ ਹਮੇਸ਼ਾ ਹੀ ਪੁਰਾਤਨ ਰੂਪਾਂ ਨੂੰ ਦੇਰ ਤਕ ਸਾਂਭਦੀ ਰਹੀ ਹੈ, ਪਰੰਤੂ ਪੂਰਬ ਵਿਚ ਇਸ ਦਾ ਵਿਕਾਸ ਤੇਜ਼ੀ ਨਾਲ ਹੁੰਦਾ ਰਿਹਾ ਹੈ। ਇਸ ਲਈ ਜਿੱਥੇ ਪੰਜਾਬੀ ਤੇ ਲਹਿੰਦੀ ਦੇ ਖੇਤਰ ਵਿਚ ਮਧ-ਭਾਰਤੀ-ਆਰੀਆ ਭਾਸ਼ਾ ਦੀ ਹੜ੍ਹ ਸੁਰ ਨਾਲ ਦੁਤ ਯਾ ਦੀਰਘ ਵਿਅੰਜਨ ਉਚਾਰਣ ਕਰਨ ਦੀ ਵਿਸ਼ੇਸ਼ਤਾ ਸਥਿਰ ਰਹੀ, ਉੱਥੇ ਬਾਂਗੜ ਤੇ ਖੜੀ ਬੋਲੀ ਖੇਤਰ ਦੀਆਂ ਬੋਲੀਆਂ ਵਿਚ ਦੁੱਤ ਵਿਅੰਜਨਾਂ ਨੂੰ ਸਰਲ ਕਰਕੇ ਦੀਰਘ ਸੁਰ ਨਾਲ ਉਚਾਰਣ ਕਰਨ ਦੀ ਪ੍ਰਵਿੱਤੀ ਵਿਕਸਿਤ ਹੋਈ। ਬਾਂਗੜ ਤੇ ਖੜੀ ਬੋਲੀ ਦੀ ਇਹ ਪ੍ਰਵਿੱਤੀ ਬ੍ਰਜ-ਭਾਖਾ-ਸਮੂਹ ਦੀਆਂ ਸਾਰੀਆਂ ਹੀ ਬੋਲੀਆਂ ਵਿਚ ਮਿਲਦੀ ਹੈ ਤੇ ਇਸੇ ਕਾਰਣ ਇਹ ਪੰਜਾਬੀ ਤੋਂ ਵੱਖ ਹੋ ਕੇ ਪੱਛਮੀ ਹਿੰਦੀ ਦੀਆਂ ਉਪਭਾਸ਼ਾਵਾਂ ਬਣ ਗਈਆਂ ਹਨ। ਉਪਰੀ ਗੰਗਾ ਦੁਆਬ ਦੀ ਬੋਲ ਚਾਲ ਦੀ ਹਿੰਦਸਤਾਨੀ ਤੇ ਬਾਂਗੜ ਦੀ ਇਕ ਸਮਾਨ ਵਿਸ਼ੇਸ਼ਤਾ ਇਹ ਹੈ ਕਿ ਬਲ-ਯੁਕਤ ਦੀਰਘ ਸੁਰ ਤੋਂ ਬਾਅਦ

ਸੂਰ-ਮੱਧਵਰਤੀ ਵਿਅੰਜਨ ਦਾ ਉੱਚਾਰਣ ਕੁਝ ਲੰਬਾ ਜਿਹਾ ਹੁੰਦਾ ਹੈ ਇਹ ਵਿਸ਼ੇਸ਼ਤਾ ਪੱਛਮੀ ਹਿੰਦੀ ਦੀਆਂ ਹੋਰਨਾਂ ਉਪਭਾਸ਼ਾਵਾਂ ਵਿਚ ਨਹੀਂ ਮਿਲਦੀ। ਵਾਸਤਵ ਵਿਚ ਇਸ ਤਰ੍ਹਾਂ ਦਾ ਉੱਚਾਰਣ ਪੱਛਮੀ ਹਿੰਦੀ ਦੇ ਸੁਭਾ ਦੇ ਅਨੁਕੂਲ ਰਹੀ, ਕਿਉਂ ਜੋ ਉਸ ਵਿਚ ਮੱਧ ਭਾਰਤੀ ਆਰੀਆ ਭਾਸ਼ਾ ਦੇ ਦੁੱਤ ਵਿਅੰਜਨਾਂ ਨੂੰ ਸਰਲ ਕਰਕੇ ਵਿਅੰਜਨ ਪੂਰਵ ਸੂਰ ਨੂੰ ਦੀਰਘ ਕਰਨ ਦੀ ਪ੍ਰਵਿਤੀ ਹੈ। ਦੂਸਰੇ ਪਾਸੇ, ਪੰਜਾਬੀ ਵਿਚ ਦੁੱਤ ਵਿਅੰਜਨ ਤੇ ਉਸ ਦੇ ਪੂਰਵ ਵਰਤੀ ਸੂਰ ਨੂੰ, ਉਹ ਭਾਵੇਂ ਹਸ੍ਰ ਹੋਵੇ ਯਾ ਦੀਰਘ, ਸੁੱਰਖਿਅਤ ਰੱਖਣ ਦੀ ਪ੍ਰਵਿਤੀ ਉਸ ਦੀ ਪ੍ਰਧਾਨ ਵਿਸ਼ੇਸ਼ਤਾ ਹੈ। ਦੁੱਤ ਯਾ ਦੀਰਘ ਵਿਅੰਜਨਾਂ ਦੀ ਬਹੁਲਤਾ ਜਿਸ ਭਾਸ਼ਾ ਨੂੰ ਇਕ ਵਿਸ਼ੇਸ਼ ਸਰੂਪ ਦਿੰਦੀ ਹੋਵੇ ਉਸ ਲਈ ਇਹ ਸੁਭਾਵਿਕ ਹੈ ਕਿ ਦੀਰਘ ਸੂਰ ਤੋਂ ਬਾਅਦ ਇਕੱਲੇ ਵਿਅੰਜਨ ਦਾ ਉੱਚਾਰਣ ਵੀ ਦੀਰਘ ਵਿਅੰਜਨ ਜਿਹਾ ਕੀਤਾ ਜਾਵੇ। ਉਦਾਹਰਣ ਲਈ ਲੋਕ ਸਬਦ ਦੇ ਵਿਕਾਰੀ ਬਹੁ-ਵਚਨ ਰੂਪ 'ਲੋਕਾਂ' ਦਾ ਉੱਚਾਰਣ ਪੰਜਾਬੀ ਵਿਚ 'ਲੋਕਾਂ' ਕੀਤਾ ਜਾਂਦਾ ਹੈ, ਭਾਵੇਂ ਲਿਖਣ ਵਿਚ ਇੱਕਲਾ 'ਕ' ਹੀ ਵਰਤਿਆ ਜਾਂਦਾ ਹੈ, ਇਸੇ ਤਰ੍ਹਾਂ ਕੀਤਾ, ਸੀਤਾ, ਪੀਤਾ ਆਦਿ ਵਿਚ 'ਤ' ਦਾ ਦੀਰਘ ਉੱਚਾਰਣ ਹੈ। ਪੋਠੋਹਾਰੀ ਵਿਚ ਇਕੱਲੇ ਵਿਅੰਜਨ ਦਾ ਦੀਰਘ ਉੱਚਾਰਣ ਹਸ੍ਰ ਸੂਰ ਤੋਂ ਬਾਅਦ ਵੀ ਮਿਲਦਾ ਹੈ, ਜਿਵੇਂ 'ਪਤਾ' ਲਈ 'ਪੱਤਾ' ਆਦਿ। ਕਿਹਾ ਜਾ ਸਕਦਾ ਹੈ ਕਿ ਬਾਂਗੜੂ ਤੇ ਉਪਰੀ ਦੁਆਬ ਦੀ ਖੜੀ ਬੋਲੀ ਵਿਚ ਬਲਯੁਕਤ ਦੀਰਘ ਸੂਰ ਤੋਂ ਬਾਅਦ ਸੂਰ-ਮੱਧਵਰਤੀ ਵਿਅੰਜਨ ਦੇ ਦੀਰਘ ਉੱਚਾਰਣ ਦੀ ਪ੍ਰਵਿਤੀ ਪੰਜਾਬੀ ਦੇ ਪ੍ਰਭਾਵ ਕਰਕੇ ਹੋਵੇ, ਪਰੰਤੂ ਅਧਿਕ ਉਚਿਤ ਇਹ ਕਹਿਣਾ ਹੋਵੇਗਾ ਕਿ ਇਹ ਆ-ਅੰਤ ਅਪਭ੍ਰੰਸ਼ ਤੋਂ ਜਿਹੜੀ ਕਿ ਪੰਜਾਬੀ, ਬਾਂਗੜੂ ਤੇ ਹਿੰਦੁਸਤਾਨੀ ਦਾ ਸਾਂਝਾ ਆਧਾਰ ਸੀ ਵਿਰਸੇ ਵਿਚ ਚਲੀ ਆ ਰਹੀ ਵਿਸ਼ੇਸ਼ਤਾ ਹੋਵੇ।

ਉਪਰੋਕਤ ਵਿਵੇਚਨ ਤੋਂ ਨਿਮਨ ਲਿਖਿਤ ਗੱਲਾਂ ਸਪਸ਼ਟ ਹੁੰਦੀਆਂ ਹਨ :—

- (੧) ਮੱਧੇ ਤਰ ਤੇ ਅਪਭ੍ਰੰਸ਼ ਸਾਰੀਆਂ ਹੀ ਆਧੁਨਿਕ ਭਾਰਤੀ ਆਰੀਆ ਬੋਲੀਆਂ ਦੀ ਜਨਨੀ ਹੈ। ਪਰੰਤੂ ਦੇਸ਼-ਭੇਦ ਨਾਲ ਇਸ ਦੇ ਕਈ ਭੇਦ ਸਨ। ਇਹ ਭੇਦ ਹੀ ਵਿਕਸਿਤ ਹੋ ਕੇ ਵੱਖ ਵੱਖ ਆਧੁਨਿਕ ਭਾਰਤੀ ਆਰੀਆ ਬੋਲੀਆਂ ਦੇ ਜਨਮ ਦਾ ਕਾਰਣ ਬਣੇ।
- (੨) ਅਪਭ੍ਰੰਸ਼ ਸਾਹਿੱਤ ਤੇ ਪ੍ਰਾਕ੍ਰਿਤ ਵਿਆਕਰਣਾਂ ਵਿਚ ਕੇਵਲ ਸਾਹਿੱਤਿਕ ਅਪਭ੍ਰੰਸ਼ ਦਾ ਵਰਣਨ ਮਿਲਦਾ ਹੈ। ਇਸ ਲਈ ਵੱਖ

ਵਖ. ਪ੍ਰਦੇਸ਼ਾਂ ਵਿਚ ਬੋਲੀ ਜਾਂਦੀ ਅਪਭ੍ਰੰਸ਼ ਦੇ ਸਹੀ ਰੂਪ ਦਾ ਗਿਆਨ ਸੰਭਵ ਨਹੀਂ। ਪਰੰਤੂ ਆਧੁਨਿਕ ਭਾਰਤੀ ਆਰੀਆ ਬੋਲੀਆਂ ਦਾ ਤੁਲਨਾਤਮਕ ਅਧਿਐਨ ਕਰਕੇ ਅਸੀਂ ਵੱਖ ਵੱਖ ਅਪਭ੍ਰੰਸ਼ਾਂ ਦਾ ਪੁਨਰਨਿਰਮਾਣ ਕਰ ਸਕਦੇ ਹਾਂ।

- (੩) ਹੋਰਨਾਂ ਬੋਲੀਆਂ ਨਾਲ ਤੁਲਨਾ ਕਰਨ ਤੇ ਪਤਾ ਲਗਦਾ ਹੈ ਕਿ ਪੰਜਾਬੀ ਹਾਲੇ ਵੀ ਅਪਭ੍ਰੰਸ਼ ਦਾ ਬਹੁਤ ਕੁਝ ਸਾਂਝੀ ਬੈਠੀ ਹੈ।
- (੪) ਘੋਸ਼ ਮਹਾਪ੍ਰਾਣ ਗ੍ਰ, ਜ਼, ਡ, ਦ੍ਰ, ਬ੍ਰ, (ਥ, ਥ਼, ਫ਼, ਘ, ਮ੍ਰ) ਧੁਨੀਆਂ ਦਾ ਪੰਜਾਬੀ ਵਿਚ ਅਭਾਵ ਹੈ। ਪੰਜਾਬੀ ਦੀ ਅਪਭ੍ਰੰਸ਼ ਵਿਚ ਸ਼ਾਇਦ ਇਹ ਹੋਣ। ਹੋਰਨਾਂ ਆਧੁਨਿਕ ਭਾਰਤੀ-ਆਰੀਆ ਬੋਲੀਆਂ ਵਿਚ ਵੀ ਹ ਅਤੇ ਇਨ੍ਹਾਂ ਧੁਨੀਆਂ ਦਾ ਅਨੇਕ ਤਰ੍ਹਾਂ ਨਾਲ ਵਿਕਾਸ ਮਿਲਦਾ ਹੈ।
- (੫) ਨਾਂਵ, ਵਿਸ਼ੇਸ਼ਣ, ਤੇ ਕ੍ਰਿਯਾਪਦਾਂ ਦਾ ਆ-ਅੰਤ ਹੋਣਾ ਪੰਜਾਬੀ ਦੀ ਪੱਛਮੀ ਹਿੰਦੀ ਦੀਆਂ ਦੋ ਉਪਭਾਸ਼ਾਵਾਂ ਬਾਂਗੜੂ ਤੇ ਖੜੀ ਬੋਲੀ ਹਿੰਦੁਸਤਾਨੀ, ਨਾਲ ਸਾਂਝੀ ਵਿਸ਼ੇਸ਼ਤਾ ਹੈ। ਸਾਹਿਤਿਕ ਅਪਭ੍ਰੰਸ਼ ਵਿਚ ਅਧਿਕਤਰ ਉ-ਅੰਤ ਪਦ ਮਿਲਦੇ ਹਨ। ਪਰੰਤੂ ਹੋਮ ਚੰਦ ਦੇ ਵਿਆਕਰਣ ਵਿੱਚ ਇਕ ਆ ਅੰਤ ਅਪਭ੍ਰੰਸ਼ ਦੀ ਹੋਂਦ ਦਾ ਵੀ ਪਤਾ ਲਗਦਾ ਹੈ। ਇਹ ਆ-ਅੰਤ ਅਪਭ੍ਰੰਸ਼ ਲਹਿੰਦੀ, ਪੰਜਾਬੀ, ਬਾਂਗੜੂ ਤੇ ਹਿੰਦੁਸਤਾਨੀ ਦਾ ਸਾਂਝਾ ਆਧਾਰ ਸੀ।
- (੬) ਸੰਦੇਸ਼ ਰਾਸ਼ਕਾਂ ਵਿਚ ਆ-ਅੰਤ ਪਦਾਂ ਦਾ ਅਭਾਵ ਦੋ ਕਾਰਣਾਂ ਕਰਕੇ ਹੋ ਸਕਦਾ ਹੈ, ਯਾ ਤਾਂ ਇਹ ਰਚਨਾ ਉਸ ਸਮੇਂ ਦੀ ਮੁਲਤਾਨੀ ਦੀ ਲੋਕ-ਬੋਲੀ ਵਿਚ ਨਹੀਂ, ਸਗੋਂ ਉੱਤਰ ਭਾਰਤ ਦੀ ਸਾਹਿਤਿਕ ਭਾਸ਼ਾ ਪੱਛਮੀ ਯਾ ਨਾਗਰ ਅਪਭ੍ਰੰਸ਼ ਵਿਚ ਹੈ, ਯਾ ਆ-ਅੰਤ ਪਦਾਂ ਦੀ ਵਿਸ਼ੇਸ਼ਤਾ ਲਹਿੰਦੀ ਵਿਚ ਪੰਜਾਬੀ ਦੇ ਪ੍ਰਭਾਵ ਕਰਕੇ ਪਿੱਛੋਂ ਆਈ। ਪਿਛਲਾ ਕਾਰਣ ਮੰਨਣ ਤੇ ਲਹਿੰਦੀ ਦੀ ਅਪਭ੍ਰੰਸ਼ ਪੰਜਾਬੀ ਦੀ ਅਪਭ੍ਰੰਸ਼ ਨਾਲੋਂ ਵੱਖਰੀ ਮੰਨਣੀ ਪਵੇਗੀ। ਪਰੰਤੂ ਸਾਡਾ ਨਿਸ਼ਚਿਤ ਮਤ ਹੈ ਕਿ ਕੁਝ ਇਕ ਸਥਾਨਿਕ ਵਖੇਵੇਂ ਹੋਇਆਂ ਹੋਇਆਂ ਵੀ ਸਾਰ ਪੰਜਾਬ ਅਤੇ ਪੱਛਮੀ ਉੱਤਰ ਪ੍ਰਦੇਸ਼ ਵਿਚ ਲਗ-ਭਗ ਇੱਕੋ ਜੇਹੀ ਅਪਭ੍ਰੰਸ਼ ਬੋਲੀ ਜਾਂਦੀ ਸੀ।

ਇਸ ਵਿਵੇਚਨ ਤੋਂ ਗੁੰਅਰਸਨ ਦੇ ਇਸ ਮਤ ਦਾ ਵੀ ਖੰਡਨ ਹੋ ਜਾਂਦਾ ਹੈ ਕਿ ਸਾਰੇ ਪੰਜਾਬ ਵਿਚ ਕਿਸੇ ਸਮੇਂ ਪੁਰਾਣੀ ਲਹਿੰਦੀ ਜੋਹੀ ਇਕੋ ਬੋਲੀ ਬੋਲੀ ਜਾਂਦੀ ਸੀ ਤੇ ਉਸ ਉੱਤੇ ਮੱਧਯੋਗ ਦੀ ਬੋਲੀ (ਸ਼ੋਰਸੋਨੀ ਅਪਭ੍ਰੰਸ਼ ਯਾ ਪੁਰਾਣੀ ਪੱਛਮੀ ਹਿੰਦੀ) ਦਾ ਪ੍ਰਭਾਵ ਕਰਕੇ ਪੰਜਾਬੀ ਹੋਂਦ ਵਿਚ ਆਈ।

ਸਾਹਿਤਿਕ ਅਪਭ੍ਰੰਸ਼ ਦੇ ਨਮੂਨੇ

ਸਰਹਪਾ (੭੬੦ ਈ०)

੧. ਜਹਿ ਮਣ ਪਵਣ ਨ ਸੰਚਰਇ, ਰਵਿ ਸਸਿ ਠਾਹ ਪਵੇਸ ।

ਤਹਿ ਵਢ ਚਿੱਤ ਵਿਸਾਮ ਕਹੁ, ਸਰਹੋ ਕਹਿਉ ਉਏਸ ॥

[ਪਵੇਸ = ਪ੍ਰਵੇਸ; ਜਹਿ—ਜਿੱਥੇ ; ਤਹਿ = ਉੱਥੇ ; ਵਿਸਾਮ = ਵਿਸ਼ਾਮ;
ਉਏਸ—ਉਪਦੇਸ]

੨. ਆਇ ਨ ਅੰਤ ਨ ਮੱਝ ਨਉ, ਨਉ ਭਵ ਨਉ ਟਿੱਬਾਣ ।

ਏਹੁ ਸੋ ਪਰਮਮਹਾਸੁਹ, ਨਉ ਪਰ ਨਉ ਅੱਪਾਣ ॥

[ਆਇ = ਆਦਿ; ਮੱਝ = ਮੱਧ (ਸੰ० ਸਘ) ; ਟਿੱਬਾਣ = ਨਿਰਵਾਣ;
ਨਉ = ਨ; ਅੱਪਾਣ = ਅਪਣਾ; ਮਹਾਸੁਹ = ਮਹਾਸੁਖ]

੩. ਅੱਖਰ ਬਾਢਾ ਸਅਲ ਜਗੁ, ਠਾਹਿ ਟਿੱਰਖਰ ਕੋਇ ।

ਤਾਵ ਸੇ ਅੱਖਰ ਘੋਲਿਯਾ, ਜਾਵ ਟਿੱਰਖਰ ਹੋਇ ॥

[ਬਾਢਾ = ਵੱਢਿਆ (ਜੰ० ਬਢਿਤ) ; ਸਅਲ = ਸਕਲ ; ਤਾਵ =
ਓਨਾ ; ਜਾਵ = ਜਿੰਨਾ, ਜਿਸ ਨਾਲ]

੪. ਜਾਵ ਨ ਆਪ ਜਟਿੱਜਇ, ਤਾਵ ਨ ਸਿੱਸ ਕਰੇਇ ।

ਅੰਧਾਂ ਅੰਧ ਕਢਾਵ ਤਿਮ, ਵੇੱਟ ਵਿ ਕੂਵ ਪਡੇਇ ॥

[ਜਾਵ = ਜਦ ਤਕ ; ਤਾਵ = ਤਦ ਤਕ ; ਸਿੱਸ = ਸਿੱਸ ; ਵੇੱਟ = ਦੋਵੇਂ;
ਕੂਵ = ਖੂਹ (ਸੰ० ਕੂਧ)]

੫. ਵਿਸਅ ਵਿਸੁੱਧੇ ਨਉ ਰਮਇ, ਕੇਵਲ ਸੁੱਣ ਚਰੇਇ ।

ਉੱਡੀ ਬੋਹਿਅ-ਕਾਉ ਜਿਮ, ਪਲੁਟਿਅ ਤਹ ਵਿ ਪਡੇਇ ॥

[ਵਿਸਅ = ਵਿਸਯ; ਵਿਸੁੱਧੇ = ਵਿਸੁੱਧ; ਸੁੱਣ = ਸੁੱਨ (ਜੰ० ਸ਼੍ਰੁਣ)
ਬੋਹਿਅ = ਬੋਹਿਤ (= ਜਹਾਜ਼) ; ਕਾਉ = ਕਾਂ]
ਸ੍ਰਯੰਭੂ (੭੬੦ ਈ०)

ਤੁਹੁ ਨ ਜਿਉਸਿ ਸਯਲੁ ਜਿਉ ਤਿਹੁਯਣੁ ।

ਤੁਹੁ ਨ ਮੁਉਸਿ ਮੁਯਉ ਬੰਦਿੱਜਣੁ ॥

ਤੁਹੁ ਪਡਿਉਸਿ ਨ, ਪਡਿਉ ਪੁਰੰਦਹੁ ।

ਮਉਡੁ ਨ ਭੱਗੁ, ਭੱਗੁ ਗਿਰਿ ਕੰਦਰੁ ॥

ਦਿੱਠਿ ਨ ਟੱਠ, ਟੱਠ ਲੰਕਾਉਰਿ ।

ਵਯਣੁ ਨ ਟੱਠ, ਟੱਠ ਮੰਦੋਯਰਿ ॥

ਹਾਰੁ ਨ ਤੁੱਟੁ, ਤੁੱਟੁ ਤਾਰਾਯਣੁ ।

ਹਿਯਯ ਨ ਭਿੱਣੁ, ਭਿੱਣੁ ਗਯਣਾਗਣੁ ॥

ਚੱਕੁ ਨ ਚੱਕੁ, ਚੱਕੁ ਏਕੋਤਰੁ ।

ਆਉ ਨ ਖੁੱਟੁ, ਖੁੱਟੁ ਰਯਣਯਰੁ ॥

ਜੀਉ ਨ ਗਉ, ਗਉ ਆਸਾ ਪੋਟਲੁ ।

ਤਹੁ ਨ ਸੁੱਤੁ, ਸੁੱਤਉ ਮਹਿਮੰਡਲੁ ॥

ਸੀਯ ਨ ਆਣਿਯ, ਆਣਿਯ ਜਮਉਰਿ ।

ਹਰਿ-ਬਲ ਕ੍ਰਧ ਕ੍ਰਧ ਨ ਕੇਸਰਿ ।

[ਤਹੁ = ਤੂੰ ; ਸਯਲੁ = ਸਕਲ ; ਤਿਰਯਣੁ = ਤ੍ਰਿਕੁਵਨ ਅਰਥਾਤ ਤਿੰਨੋ ਲੋਕ ; ਮੁਉਸਿ = ਮਰਿਆ (ਸੰ० ਸ੍ਰੀਭਵਿ) ; ਬੰਦਿਜਨ = ਉਸਤਤ ਕਰਨ ਵਾਲੇ ; ਪਡਿਉ = ਡਿੱਗਿਆ ; ਪੁਰਦਰੁ = ਇੰਦਰ ; ਮਉਡੁ = ਮੁਕੁਟ ; ਭਗੁ = ਭੱਜ-ਟੁੱਟ ਕੇ ਡਿੱਗਿਆ (ਸੰ० ਭਾਗ) ; ਗਿਰਿ = ਕੇਦਰੁ = ਪਹਾੜ ਦੀ ਗੁਫਾ ; ਦਿੱਠਿ = ਦ੍ਰਿਸ਼ਟੀ ; ਟੱਠ = ਨਸ਼ਟ ਹੋਈ ; ਲੰਕਾਉਰਿ = ਲੰਕਾ ਪੁਰੀ ; ਮੰਦੋਬਰਿ-ਮੰਦੋਦਰੀ ; ਰਾਵਣ ਦੀ ਪਤਨੀ ਦਾ ਨਾਂ ; ਤਾਰਾਯਣੁ = ਤਾਰਾਗਣ ; ਗਯਣਾਗਣੁ = ਗਗਨਾਗਨ ; ਆਉ = ਆਯੁ (ਉਮਰ) ; ਰਯਣਯਰੁ = ਰਤਨਾਕਰ (ਸਮੁੰਦਰ) ; ਮਹਿਮੰਡਲੁ = ਭੂਮੰਡਲ ; ਆਣਿਯ = ਲਿਆਈ ਗਈ ; ਜਮਉਰਿ = ਯਮ ਪੁਰੀ]

ਕਣਹਪਾ (੮੪੦ ਈ०)

੧. ਜਿਮ ਲੋਣ ਵਿਲਿੱਜਇ ਪਾਣਿਏਹਿ, ਤਿਮ ਘਰਣੀ ਲਇ ਚਿੱਤ ।

ਸਮਰਸ ਜਾਈ ਤੱਖਣੇ, ਜਦਿ ਪੁਣੁ ਤੇ ਸਮ ਨਿੱਤ ॥

(ਲੋਣ = ਲੂਣ ; ਵਿਲਿੱਜਇ = ਵਿਲੀਨ ਹੋ ਜਾਂਦਾ ਹੈ ; ਤੱਖਣੇ = ਤਤਕਾਲ (ਸੰ० ਤਤਕਾਲ)]

੨. ਲੋਅਹ ਗੱਬ ਸਮੁੱਬਹਇ, ਹਉ ਪਰਮੱਬੇ ਪਵੀਣ ।

ਕੇਦਿਹ ਮੱਝੇ ਏਕੁ ਜਹਿ, ਹੋਇ ਟਿਰੰਜਣੁ ਲੀਣ ॥

[ਲੋਅਹ = ਲੋਕ ; ਗੱਬ = ਗਰਬ, ਹੰਕਾਰ (ਸੰ० ਗਰਬ) ; ਸਮੁੱਬਹਇ = ਪਾਰਣ ਕਰਦੇ ਹਨ (ਸੰ० ਸਮੁੱਭਵਿ) ; ਹਉ = ਹਉ = ਮੈਂ ; ਪਰਮੱਬੇ = ਪਰਮਾਰਥ ; ਪਵੀਣ = ਪ੍ਰਵੀਣ ; ਮੱਝੇ = ਮੱਧੇ (ਵਿੱਚੋਂ)]

ਦੇਵਸੇਨ (੯੪੦ ਈ०)

੧. ਸਬਸਏਣ ਵਿਯਾਣਿਯਹੁ ਧੰਮੁ ਨ ਚਢਾਇ ਮਣੇਵਿ ।

ਦਿਣਯਰ ਸਉ ਜਦਿ ਉੱਗਮਇ, ਘੁਯਡੁ ਅੰਧਡੁ ਤੋਵਿ ॥

[ਸੱਬ = ਸ਼ਾਸਤ੍ਰ ; ਸਏਣ = ਸੈ (ਸੰ० ਸ਼ਾਸਤ੍ਰ) ; ਵਿਯਾਣਿਯਹੁ =

ਜਾਣ ਲੈਣ ਤੇ ਵੀ ; ਧੰਮੁ = ਧਰਮ ; ਦਿਣਯਰ = ਦਿਨਕਰ (ਸੂਰਜ) ਘੁਯਡੁ =
ਘੁੱਘੁ ; ਅੰਧਡ = ਹਨੇਰਾ ; ਤੋ ਵਿ = ਤਾਂ ਵੀ]

੨. ਜੇ ਦਿੱਜਹ ਤੇ ਪਾਵਿਆਇ, ਏਓ ਨ ਵਯਣ ਵਿਸੁੱਧੁ ।

ਗਾਇ ਪਇਣੋਇ ਖਡਭੁਸਇ ਕਿੰ ਨ ਪਯੱਛਇ ਦੁੱਧੁ ॥

[ਜੇ = ਜੋ, ਵਯਣ = ਬਚਨ ; ਗਾਇ = ਗਾਂ, ਪਯੱਛਇ = ਦਿੰਦੀ ਹੈ (ਸੰ०
ਪ੍ਰਯਾਚਰਿਤ)]

੩. ਕਾਇ ਬਹੁਤ ਈ ਜੰਪਿਆਇ, ਜੇ ਅੱਪਣੁ ਪਡਿਕੂਲੁ ।

ਕਾਇ ਮਿ ਪਰਹੁ ਨ ਤੇ ਕਰਹਿ, ਏਹੁ ਜੁ ਧੰਮਹ ਮੂਲੁ ॥

[ਜੰਪਿਆਇ = ਬੋਲਣ ਨਾਲ ; ਪਡਿਕੂਲ = ਪ੍ਰਤਿਕੂਲ (ਉਲਟ) ; ਪਰਹੁ =
ਪਰਾਏ, ਦੂਸਰੇ ; ਕਾਇ = ਕੀ, ਕਟੀ ; ਧੰਮਹੁ = ਧਰਮ ਦਾ]

੪. ਸੱਤੁ ਵਿ ਮਹੁਰਇ ਉਵਸਮਇ, ਸਯਲ ਵਿ ਜਿਯ ਵਸਿ ਹੱਤਿ ।

ਚਾਇ ਕਵਿੱਤੇ ਪੋਰਿਸਇ, ਪੁਰਿਸਹੁ ਹੋਇ ਨ ਕਿੱਤਿ ॥

[ਸੱਤੁ = ਸਤਰੂ (ਦੁਸ਼ਮਨ) ; ਮਹੁਰਇ = ਮਧੁਰਤਾ ਨਾਲ ਉਵਸਮਇ =
ਨਾਂਤ ਹੋ ਜਾਂਦਾ ਹੈ ; ਸਯਲ = ਸਕਲ ; ਪੋਰਿਸਇ = ਪੋਰੁਸ (ਬਹਾਦਰੀ) ਕਿੱਤਿ =
ਕੀਠਤੀ (ਯਸ)]

ਜੋਇਦੁ (੧੦ ਵੀਂ ਸਦੀ ਈ०)

੧. ਦੇਉਲ ਦੇਉ ਵਿ ਸੱਬੁ ਗੁਰੁ, ਤਿੱਬੁ ਵਿ ਵੇਉ ਵਿ ਕੱਵ ।

ਵੱਛੁ ਜੁ ਦੀਸੈ ਕੁਸੁਮਿਯਉ, ਇੰਧਣੁ ਹੋਸਇ ਸੱਵ ॥

[ਦੇਉ = ਦੇਵ (ਜਿਨ ਦੇਵ) ; ਸੱਬੁ = ਸ਼ਾਸਤ੍ਰ ; ਤਿੱਬੁ = ਤੀਰਥ ; ਵੇਉ = ਵੇਦ ;
ਕੱਵ = ਕਾਵਯ ; ਵੱਛੁ = ਬਿੱਛ ; ਕੁਸੁਮਿਯਉ = ਕੁਸੁਮਿਤ (ਫੁੱਲਿਆ ਹੋਇਆ) ;
ਸੱਵ = ਸਭ]

੨. ਜੇਹਉ ਮਣ ਵਿਸਯਹ ਰਮਇ, ਤਿਮੁ ਜਇ ਅੱਪ ਮੁਣੇਇ ।

ਜੋਇਓ ਭਣਇ ਹੋ ਜੋਇਯਹੁ, ਲਹੁ ਨਿੱਬਾਣੁ ਲਹੋਇ ॥

[ਜੇਹਉ = ਜਿਸ ਤਰ੍ਹਾਂ ; ਜਇ = ਜੋ ; ਲਹੁ = ਛੇਤੀ (ਸੰ० ਲਘੂ)
ਨਿੱਬਾਣੁ = ਨਿਰਵਾਣ ; ਲਹੋਇ = ਲੱਭੇ]

੩. ਸੰਤਾ ਵਿਸਯ ਜੁ ਪਰਿਹਰਇ, ਬਲਿ ਕਿੱਜਉ ਹਉ ਤਾਸੁ ।

ਸੇ ਦਇਵੇਣ ਵਿ ਮੁੰਡਿਯਉ ਸੀਸ ਖਡਿੱਲਉ ਜਾਸੁ ।

[ਸੰਤਾ = ਹੁੰਦੇ ਹੋਏ (ਸੰ० ਲਜ਼ ਤੋਂ) ; ਪਰਿਹਰਇ = ਪਰੇ ਰਖਦਾ ਹੈ ;
ਖਡਿੱਲਉ = ਗੰਜਾ]

ਰਾਮ ਸਿੰਘ (੧੦ਵੀਂ ਸਦੀ ਈ०)

੧. ਬਹੁਯਇ ਪਢਿਯਇ ਮੂਢ ਪਰ, ਤਾਲੂ ਸੁੱਕਇ ਜੇਣ ।

ਏਕੁਜਿ ਅਖਰ ਤੇ ਪਢਹੁ, ਸਿਵਪੁਰਿ ਗੰਮਇ ਜੇਣ ॥

[ਜੇਣੇ=ਜਿਸ ਕਰਕੇ (ਸੰ० ਧੋਜ) ; ਗੰਮਇ=ਪਹੁੰਚਿਆ ਜਾਵੇ]

੨. ਮੂਲੁ ਛੰਡਿ ਜੋ ਡਾਲ ਚੰਡਿ, ਕਹਿ ਤਹ ਜੋਯਾਭਾਸਿ ।

ਚੀਹਣੁ ਵਣਣਹਿ ਜਾਇ ਬਢ, ਵਿਣੁ ਉੱਟਿਯਇ ਕਪਾਸਿ ॥

[ਜੋਯਾਭਾਸਿ=ਯੋਗਾਭਾਸ ; ਬਢ=ਮੂਰਖ ; ਉੱਟਿਯਇ=ਉਟਣ ਤੇ]

ਅਬਦੁਲ ਰਹਮਾਨ (੧੨ਵੀਂ ਸਦੀ ਈ०)

੧. ਪਿਅ ਵਿਰਹਾਨਲ-ਸੰਤਵਿਅ, ਜਇ ਵੱਚਉ ਸੁਰਲੋਇ ।

ਤੁਅ ਛੱਡਿਵਿ ਹਿਅ-ਯੋਰਿਯਹ, ਤੇ ਪਰਿਵਾਡਿ ਨ ਕੋਇ ॥

[ਵੱਚਉ=ਵੇਝਾ (ਚਲੀ ਜਾਵਾ) ; ਸੁਰਲੋਇ=ਸੁਰਲੋਕ (ਸੁਰਗ)]

੨. ਗਰੁਅਉ ਪਰਿਹਵੁ ਕਿ ਨ ਸਹਉ, ਪਇ ਪੋਰਿਸ ਨਿਲਏਣ ।

ਜਿਹਿ ਅੰਗਿਹਿ ਤੇ ਵਿਲਸਿਯਉ, ਤੇ ਦੱਧਾ ਵਿਰਹੋਣ ॥

[ਗਰੁਅਉ=ਭਾਰੀ, ਕਠੋਰ (ਸੰ० ਗੁਰ) ; ਪਰਿਹਵੁ=ਤਿਰਸਕਾਰ (ਪਰਿਖਰ) ; ਪੋਰਿਸਨਿਲਏਸ=ਪੋਰਸ ਦੇ ਘਰ ; ਦੱਧਾ=ਜਲੇ ਹੋਏ]

੩. ਸੰਦਸੇਡਉ ਸਵਿੱਥਰਉ, ਪਰ ਮਇ ਕਹਣੁ ਨ ਜਾਇ ।

ਜੇ ਕਾਲੰਗੁਲਿ ਸੁੰਦਡਉ, ਸੋ ਬਾਹਡੀ ਸਮਾਇ ॥

[ਕਾਲੰਗੁਲਿ=ਛੋਟੀ ਉਂਗਲੀ ; ਸੁੰਦਡਉ=ਸੁੰਦਰੀ ; ਬਾਹਡੀ=ਬਾਂਹ]

੪. ਜਸੁ ਪਵਸੰਤ ਨ ਪਵਸਿਆ, ਮੁਇਅ ਵਿਉਇ ਨ ਜਾਸੁ ।

ਲੱਜਿਜਉ ਸੰਦੇਸਡਉ, ਦਿੰਤੀ ਪਹਿਯ ਪਿਯਾਸੁ ॥

[ਜਸੁ=ਜਿਸ ਦੇ ; ਪਵਸੰਤ=ਪ੍ਰਵਾਸ ਕਰਨ ਤੇ ; ਵਿਉਇ=ਵਿਜੇਗ ; ਜਾਸੁ=ਜਿਸ ਦੇ ; ਪਹਿਯ=ਪਾਧੀ (ਸੰ० ਪਥਿਕ) ; ਪਿਯਾਸੁ=ਪਿਆਰੇ ਨੂੰ]

ਸੋਮਪੁਰ (੧੨ਵੀਂ ਸਦੀ ਈ०)

੧. ਹਿਯਡਾ ਸੰਕੁਡਿ ਮਿਰਿਯ ਜਿਮ, ਇੰਦਿਯ-ਪਸਰੁ ਨਿਵਾਰਿ ।

ਜਿੱਤਿਉ ਪੁੱਜਇ ਪੰਗੁਰਣੁ ਤਿਤਿਉ ਪਾਉ ਪਸਾਰਿ ॥

[ਹਿਯਡਾ=ਹਿਰਦਾ ; ਸੰਕੁਡਿ=ਸਿਕੁੜ ; ਮਿਰਿਯ=ਮ੍ਰਿਗ ; ਪੁੱਜਇ=ਪੁੱਜੇ, ਪੂਰਾ ਪਵੇ, ਪ੍ਰਾਪਤ ਹੋਵੇ]

੨. ਪਿਉ ਹਉ ਥੋਕਿਯ ਸਯਲੁ ਦਿਣੁ ਤੁਹ ਵਿਰਹੱਗਿ ਕਿਲੰਤ ।

ਬੋਡਇ ਜਲਿ ਜਿਮ ਮੱਛਲਿਯ ਤੱਲੋਵਿੱਲਿ ਕਰੰਤ ॥

[ਵਿਰਹੋਗਿ = ਵਿਰਹ-ਅਗਨ ਵਿਚ]

੩. ਚੂਡਉ ਚੁਨੀ ਹੋਇਸਇ ਮੁੱਧਿ ਕਵੋਲਿ ਨਿਹੰਤੁ ।

ਸਾਸਾਨਲਿਣ ਝਲੱਕਿਯਉ ਵਾਹ-ਸਲਿਲ ਸੰਸਿੱਤ ॥

[ਚੂਡਉ = ਚੂੜਾ, ਚੂੜੀਆਂ ; ਮੁੱਧਿ = ਮੁਗਧਾ ਇਸੜੀ ; ਕਵੋਲਿ = ਕਪੋਲ (ਗੱਲੂ) ; ਸਾਸਾਨਲਿਣ = ਸਾਹਾਂ ਦੀ ਅੱਗ ਨਾਲ; ਵਾਹ-ਸਲਿਲ = ਭਾਫ-ਜਲ (ਹੰਝ) ; ਸੰਸਿੱਤ = ਸਿੰਜਿਆ ਹੋਇਆ]

ਹੇਮ ਚੰਦ੍ਰ (੧੨ਵੀਂ ਸਦੀ ਈ०)

੧. ਢੋਲਾ ਮਇੰ ਤੁਹਾਂ ਵਾਰਿਯਾ, ਮਾ ਕੁਹੁ ਦੀਹਾ ਮਾਣੁ ।

ਨਿੱਦਏ ਗਮਿਹੀ ਰੱਤਡੀ, ਦਡਵਡ ਹੋਇ ਵਿਹਾਣੁ ॥

[ਦੀਹਾ = ਦੀਰਘ, ਲੰਬਾ, ਦੇਰ ਤਕ ਦਾ ; ਨਿੱਦ]

੨. ਜੇ ਮਹੁ ਦਿੰਨਾ ਦਿਅਹਡਾ, ਦਇਏਂ ਪਵਸੰਤੋਣ ।

ਤਾਣ ਗਣੰਤਿਏ ਅੰਗੁਲਿਉ ਜੱਜਰਿਆਉ ਨਹੋਣ ॥

[ਦਿੰਨਾ = ਦਿੱਤੇ ; ਦਇਏਂ = ਪਿਆਰੇ ਨੇ; ਪਵਸੰਤੋਣ = ਪ੍ਰਵਾਸ ਕਰਦੇ ਹੋਏ ;

ਤਾਣ = ਉਨ੍ਹਾਂ ਨੂੰ ; ਨਹੋਣ = ਨੌਂਹ ਤੋਂ]

੩. ਜੇ ਗੁਣ ਗੋਵਇ ਅੱਪਣਾ ਪਯਡਾ ਕਰਇ ਪਰੱਸੁ ।

ਤਸੁ ਹਉਂ ਕਲਿ ਜੁਗਿ ਦੁੱਲਹਹੋ ਬਲਿ ਕਿੱਜਉਂ ਸੁਅਲੱਸੁ ॥

[ਪਯਡਾ = ਪ੍ਰਗਟ ; ਪਰੱਸ = ਦੂਸਰੇ ਦਾ ; ਤਸੁ = ਉਸ ਦੇ ; ਦੁੱਲਹਹੋ =

ਦੁਰਲਭ ਦੇ ; ਸੁਅਲੱਸੁ = ਸੱਜੇਠ ਦੇ]

੪. ਵਾਯਸ ਉੱਡਾਵੰਤਿਅਏ ਪਿਉ ਡਿੱਠਉ ਸਹਸੱਤਿ ।

ਅੱਧਾ ਵਲਯਾ ਮਹਿ ਹਿ ਗਯ ਅੱਧਾ ਫੁੱਟ ਤਡੱਤਿ ॥

[ਵਾਯਸ = ਕਾਂ ; ਪਿਉ = ਪਿਆਰਾ ; ਸਹਸੱਤਿ = ਅਚਾਨਕ ; ਵਲਯਾ =

ਚੂੜੀਆਂ ; ਮਹਿਹਿ = ਜ਼ਮੀਨ ਤੋਂ ; ਤਡੱਤਿ = ਤੜ ਤੜ ਕਰ]

੫. ਪੁੱਤੇ ਜਾਏ ਕਵਣ ਗੁਣ ਅਵਗੁਣ ਕਵਣ ਮੁਏਣ ।

ਜਾ ਬੱਪੀਕੀ ਭੁੱਹਡੀ ਚੰਪਿੱਜਇ ਅਵਰੇਣ ॥

[ਬੱਪੀਕੀ = ਬਾਪ ਦੀ ; ਭੁੱਹਡੀ = ਭੋਂ ; ਚੰਪਿੱਜਇ = ਦਬਾ ਲਈ ਜਾਵੇ ;

ਅਵਰੇਣ = ਔਰ (ਦੁਸ਼ਮਣ) ਦੁਆਰਾ]

੬. ਜੀਵਉ ਕਾਸੁ ਨ ਵੱਲਹਉਂ ਧਣੁ ਪੁਣੁ ਕਾਸੁ ਨ ਇੱਠੁ ।

ਦੋਣਿ ਵਿ ਅਵਸਰ ਨਿਵਡਿਅਇੰ ਤਿਣ ਸਮ ਗਣਇ ਵਿਸਿੱਠੁ ॥

[ਜੀਵਉ = ਜੀਵਨ ; ਵੱਲਹਉਂ = ਪਿਆਰਾ (ਸੰ० ਕਲਕਮ) ;

ਇੱਠੁ = ਇਸ਼ਟ ; ਵਿਸਿੱਠ = ਅਸਾਧਾਰਣ (ਸ਼੍ਰੇਸ਼ਠ) ਪੁਰਸ਼]

15 4 94 DofL—1000—21-3-62—C., P. & S., Pb., Chandigarh

PL-0696

